
Advaita Makaranda

——
அத்³வைதமகரந்த:³

——
Document Information



Text title : advaitamakaranda

File name : advaitamakaranda.itx

Category : major_works

Location : doc_z_misc_major_works

Author : lakSmIdharakavi

Transliterated by : Br. Pranipata Chaitanya pranipatachaitanya [at] yahoo.co.in

Proofread by : Sunder Hattangadi

Latest update : January 1, 2012

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



அத்³வைதமகரந்த:³



ஸ்ரீலக்ஷ்மீத⁴ரகவிவிரசித:

அத்³வைதமகரந்த:³

ஸ்வயம்ப்ரகாஸக்ரு³தடகாஸஹித:

ஏவம்

ரஸாபி⁴வ்யஞ்ஜிகாவ்யாக்²யாஸஹித:

॥ அத² அத்³வைதமகரந்த:³ ॥

கடாக்ஷகிரணசாந்தநமந்மோஹாப்³த⁴யே நம: ॥

அநந்தாநந்த³க்ரு³ஷ்ணய ஜக³ந்மங்க³ளமுர்தயே ॥ 1 ॥

அஹமஸ்மி ஸதா³ பா⁴மி கதா³சிந்நாஹமப்³ரிய: ॥

ப்³ரஹ்மைவா⁵ஹமத: ஸித்³த⁴ம் ஸச்சிதா³நந்த³லக்ஷணம் ॥ 2 ॥

மய்யேவோதே³தி சித்³வ்யோம்நி ஜக³த்³க³ந்த⁴ர்வபத்தநம் ॥

அதோ⁵ஹம் ந கத²ம் ப்³ரஹ்ம ஸர்வஜ்ஞம் ஸர்வகாரணம் ॥ 3 ॥

ந ஸ்வத: ப்ரத்யபி⁴ஜ்ஞாநாந்நிரம்ஸத்வாந்ந சாந்யத: ॥

ந சாஸ்ரயவிநாஸாந்மே விநாஸ: ஸ்யாத்³நாஸ்ரயாத் ॥ 4 ॥

ந ஸோஷப்லோஷவிக்லேத³ச்சே²தா³ஸ்சிந்நப⁴ஸோ மம ॥

ஸத்யைரப்யநிலாக்³ந்யம்ப:⁴ ஸஸ்தரை: கிமுத கல்பிதை: ॥ 5 ॥

ஆபா⁴ருபஸ்ய விஸ்வஸ்ய பா⁴நம் பா⁴ஸம்நிதே⁴ர்விநா ॥

கதா³சிந்நாவகல்பேத பா⁴ சாஹம் தேந ஸர்வக:³ ॥ 6 ॥

ந ஹி பா⁴நாத்³ரு³தே ஸத்த்வம் நர்தே பா⁴நம் சிதோ⁵சித: ॥

சித்ஸம்பே⁴தோ³ஸ்பி நாத்⁴யாஸாத்³ரு³தே தேநாஹமத்³வய: ॥ 7 ॥

ந தே³ஹோ நேந்த்³ரியம் சாஹம் ந ப்ராணே ந மநோ ந தீ:⁴ ॥

மமதாபிரிப்³த⁴த்வாதா³க்ரீ³த்வாதி³த்³ம் தி⁴ய: ॥ 8 ॥

ஸாக்ஷ ஸர்வாந்வித: ப்ரேயாநஹம் நாஹம் கதா³சந ॥

பரி¹னாமபரி¹ச்சே²த³பரிதாபைருபல்வாத் || 9 ||

ஸுப்தே⁵ஹமி ந த்³ரு¹ஸ்யந்தே து³க²தோ³ஷப்ரவ்ரு¹த்தய: |

அதஸ்தஸ்யைவ ஸம்ஸாரோ ந மே ஸம்ஸர்த்ரு¹ஸாக்ஷிண: || 10 ||

ஸுப்த: ஸுப்திம் ந ஜநாதி நா⁵ஸுப்தே ஸ்வப்நஜாக³ரௌ |

ஜாக்³ரத்ஸ்வப்நஸுஷுப்தீநாம் ஸாக்ஷயதோ⁵ஹமதத்³ரு¹ஸ: || 11 ||

விஜ்ஞாநவிரதி: ஸுப்திஸ்தஜ்ஜநம் ஸ்வப்நஜாக³ரௌ |

தத்ஸாக்ஷிண: கத²ம் மே ஸ்யுர்நித்யஜ்ஞாநஸ்ய தே த்ரய: || 12 ||

ஷட்³விகாரவதாம் வேத்தா நிர்விகாரோ⁵ஹமந்யதா² |

தத்³விகாராநுஸந்தா⁴நம் ஸர்வதா² நாவகல்பதே || 13 ||

தேந தேந ஹி ரூபேண ஜாயதே லீயதே முஹு: |

விகாரி வஸ்து தஸ்யைஷாமநுஸந்தா⁴த்ரு¹தா குத: || 14 ||

ந ச ஸ்வஜநம் நாஸம் வா த்³ரஷ்டுமர்ஹதி கர்ச்சந |

தௌ ஹி ப்ரா³கு³த்தராபா⁴வசரமப்ரத²மக்ஷணௌ || 15 ||

ந ப்ரகாஸே⁵ஹமித்யுக்த்திர்யத்ப்ரகாஸைகப்³ந்த⁴நா |

ஸ்வப்ரகாஸம் தமாத்மாநமப்ரகாஸ: கத²ம் ஸ்ப்ரு¹ஸேத் || 16 ||

ததா²ப்யாபா⁴தி கோ⁵ப்யேஷ விசாராபா⁴வஜீவந: |

அவஸ்யாயஸ்சிதா³காஸே விசாரார்⁴கோத³யாவதி:⁴ || 17 ||

ஆத்மாஜ்ஞாநமஹாநித்³ராஜ்ரு¹ம்பி⁴தே⁵ஸ்மிந் ஜக³ந்மயே |

தீ³ர்க⁴ஸ்வப்நே ஸ்பு²ரந்த்யேதே ஸ்வர்க³மோக்ஷாதி³விப்⁴ரமா: || 18 ||

ஜடா³ஜட³விபா⁴கோ³ஸ்யமஜடே³ மயி கல்பித: |

பி⁴த்திபா⁴கே³ ஸமே சித்ரசராசரவிபா⁴க³வத் || 19 ||

சேத்யோபராக³நுபா மே ஸாக்ஷிதாபி ந தாத்த்வி¹கீ |

உபலக்ஷணமேவ்யம் நிஸ்தரங்க³சித³ம்பு³தே:⁴ || 20 ||

அம்ரு¹தாப்³தே⁴ர்ந மே ஜீர்ணிர்ம்ரு¹ஷா டி³ண்ட³ரஜ்நமபி:⁴ |

ஸ்ப²டிகார்த்³ரோ மே ராக:³ ஸ்வாப்நஸந்த⁴யாப்⁴ரவிப்⁴ரமை: || 21 ||

ஸ்வரூபமேவ மே ஸத்த்வம் ந து த⁴ர்மோ நப⁴ஸ்த்வவத் |

மத³ந்யஸ்ய ஸதோ⁵பா⁴வாந்ந ஹி ஸா ஜாதிரிஷ்யதே || 22 ||

ஸ்வரூபமேவ மே ஜ்ஞாநம் ந கு³ண: ஸ கு³ணே யதி³ |
 அநாத்மத்வமஸத்த்வம் வா ஜ்ஞேயாஜ்ஞேயத்வயோ: பதேத் || 23 ||
 அஹமேவ ஸுக²ம் நாந்யத்³ந்யச்சேந்நைவ தத் ஸுக²ம் |
 அமத்³ர்த²ம் ந ஹி ப்ரேயோ மத்³ர்த²ம் ந ஸ்வத: ப்ரியம் || 24 ||
 ந ஹி நாநாஸ்வரூபம் ஸ்யாதே³கம் வஸ்து கதா³சந |
 தஸ்மாத்³க²ண்ட³ ஏவாஸ்மி விஜஹஜ்ஜாக³தீம் பி⁴தா³ம் || 25 ||
 பரோக்ஷதாபரிச்சே²த³ஸாப³ல்யாபோஹநிர்மலம் |
 தத்³ஸீதி கி³ரா லக்ஷயமஹமேகரஸம் மஹ: || 26 ||
 உபஸாந்தஜக³ஜ்ஜீவஸிஷ்யாசார்யேஸ்வரப்⁴ரமம் |
 ஸ்வத: ஸித்³த⁴மநாத்³யந்தம் பரிபூர்ணமஹம் மஹ: || 27 ||
 லக்ஷமீத⁴ரகவே: ஸுக³த்திஸரத்³ம்போ⁴ஜஸம்ப்⁴ரு³: |
 அத்³வைதமகரந்தோ³ஸ்யம் வித்³வத்³ப்⁴ரு³ங்கை³ர்நிபீயதாம் || 28 ||

ஸ்ரீலக்ஷமீத⁴ரகவிவிரசித:

அத்³வைதமகரந்த:³

ஸஹிதம் ஸ்வயம்ப்ரகாஸக்ரு³தகாஸஹித:

ஏவம்

ரஸாபி⁴வ்யஞ்ஜிகாவ்யாக்²யாஸஹித:

நித்யம் நிரந்தராநந்த³ம் சித்³க⁴நம் ப்³ரஹ்ம நிர்⁴யம் |
 ஸ்ருத்யா த்ரகாநுபூ⁴திப்⁴யாமஹமஸ்ம்யத்³வயம் ஸதா³ || 1 ||
 அம்பா³க்³ரு³ஹீதவாமார்த⁴ம் வந்தே³ சந்த்³ரகலாத⁴ரம் |
 லாவண்யமது⁴ராகாரம் காருண்யரஸவாரிதி⁴ம் || 2 ||
 கைவல்யாநந்த³யோகீ³ந்த்³ரபாத்³பங்கஜரஜோரவி: |
 ராஜதே மே ஹ்ரு³தா³காஸே மோஹத்⁴வாந்தநிவர்தக: || 3 ||
 ஸுத்³தா⁴நந்த³பதா³ம்போ⁴ஜத்³வந்த்³வம் ஸேவே யது³த்³ப்⁴வம் |
 நிர்வாணரஸமாஸ்வாத்³ய ஹ்ரு³ஷ்டா: ஸிஷ்யாலிபங்க்தய: || 4 ||
 ஸச்சிதா³நந்த³யோகீ³ந்த்³ரா ஜயந்தி பு⁴வி கேசந |
 யத்க்ரு³பாலவதஸ்தீர்ணே மயா ஸம்ஸாரவாரிதி:⁴ || 5 ||

இஹ க²லு லக்ஷமீத⁴ரோ நாம கஸ்சித் கவீந்த³ரோ
 நிரந்தரநித்யாத³யநுஷ்டா²நஸூத்³த⁴ஸ்வாந்ததயா
 ஸஞ்ஜாதவிவேகவெராக்க³யஸமாதி³முமுக்ஷாவத ஆத்மவிவிதி³ஷ்யா
 ஸந்த்யக்தலோகவேத³த⁴ர்மாந் கு³ருவரசரணோஸர்பணபுர:ஸரம்
 ஸம்யக்ஷருதவேதா³ந்ததத்தவே³ப்யஸம்பா⁴வநயா
 ப்ரதிப³ந்த⁴ஜ்ஞாநதயா⁵பரிதுஷ்யத: காம்ஸ்சித் புருஷதௌ⁴ரேயாநுபலப்⁴ய
 ஸஞ்ஜாதகருணஸ்தேஷாம் கரதலபி³ல்வப²லவத் ஸ்பு²டம் வேதா³ந்தப்ரதிபாத³யம்
 ப்³ரஹ்ம ஸச்சிதா³நந்த³லக்ஷணம் ஸர்வஜ்ஞம் ஸர்வோபாதா³நம் நித்யம்
 ஸர்வக³மத்³வயம் தே³ஹேந்த³ரியப்ராணமநோபு³த்³த⁴யஹங்காரஸாக்ஷி
 ப்ரத்யக³பி⁴ந்நதயா தர்கை: ஸம்பா⁴வயிதும் சிஞ்சித்
 ப்ரகரணமத்³வைதமகரந்தா³க்²யமாரப⁴மாணஸ்சிகீர்ஷிதஸ்யாவிக்க⁴நேந
 பரிஸமாப்தயே ஸ்வேஷ்டதே³வதாப்ரணாமரூபம் மங்க³ளம் ஸ்வயமநுஷ்டா²ய
 ஸிஷ்யஸிக்ஷாயை க்³ரந்த²தோ நிப³த்⁴நாதி —

கடாக்ஷகிரணசாந்தநமந்மோஹாப்³த⁴யே நம: |

அநந்தாநந்த³க்ரு³ஷ்ணய ஜக³ந்மங்க³ளமூர்தயே || 1 ||

கடாக்ஷோ ப⁴க்தேஷு திர்யக்பாதிதா க்ரு³பாத³ரு³ஷ்டி:, தஸ்யா: கிரணேந ப்ரப⁴யா,
 ஆசாந்த: ஸோஷிதோ நமதாம் நமஸ்கர்த்ரு³ணம் மோஹோ⁵ஜ்ஞாநம் ஸ ஏவாப்³தி:⁴
 ஸமுத்³ரோ யேந ஸ:, ததா² தஸ்மை, ஸ்ரீகு³ருபரமேஸ்வர்ப்ரஸாத³ரஹிதாநாம்
 து³ஸ்தரத்வாத்³ப⁴ராந்திபரம்பராதரங்க³யுக்தத்வாத்³ராகா³தி³மஹாக்³ராஹாதி³யோகா³ச்ச
 யுக்தமஜ்ஞாநஸ்ய ஸமுத்³ரத்வம் | அநந்தாநந்த³க்ரு³ஷ்ணய அநந்தோ
 தே³ஸகாலவஸ்துபரிச்சே²த³ஸூந்ய ஆநந்த:³ ஸ்வரூபம் யஸ்ய ஸ:, அநந்தாநந்த:³,
 ஸ சாஸௌ க்ரு³ஷ்ணஸ்ச, அநந்தாநந்த³க்ரு³ஷ்ண:, வஸுதே³வகுமார:,
 தஸ்மை, ஜக³ந்மங்க³ளமூர்தயே ஜக³தாம் லோகாநாம் மங்க³ளபூ⁴தா
 ஸுகா²பி⁴வ்ரு³த்³தி⁴கா⁴ மூர்திரிவிக்க³ரஹோ யஸ்ய ஸ ஜக³ந்மங்க³ளமூர்திஸ்தஸ்மை,
 நமோ⁵ஸ்து | ஜக³ந்மங்க³ளமூர்தய இத்யநேந ஸம்ரு³திமாத்ரேண
 தஸ்யைஹிகாமுஷ்மிகபுருஷார்த²பரிபந்தி²விக்⁴நநிராஸஸாமர்த²யமுக்தம்,
 மங்க³ளஸ்ய தாத்³ரு³ஸத்வாத் || 1 ||

ஏவமநுஷ்டி²தஸ்வேஷ்டதே³வதாநமஸ்காரலக்ஷணமங்க³ளநிப³ர்ஹிதஸகலாந்தராய:
 ப்ரத²மம் தத்த்வமஸ்யாதி³வாக்யஸ்தாத்பர்யயுக்தைர்போ³தி⁴தம் ப்ரத்யகா³த்மநோ
 ப்³ரஹ்மத்வம் யுக்த்யா ஸம்பா⁴வயந்நாஹ —

அஹமஸ்மி ஸதா³ பா⁴மி கதா³சிந்நாஹமப்ரிய: |

ப்³ரஹ்மைவா⁵ஹமத: ஸித்³த⁴ம் ஸச்சிதா³நந்த³லக்ஷணம் || 2 ||

அஹமஸ்மீதி | அஹமஹங்காராதி³ஸாக்ஷயஸ்மி, ஸத்³ரூபோ ப⁴வாமி,
ஆத்மந்யத்⁴யஸ்தாஹங்காராதே³ ஸத்தாப்ரத³த்வாத், ஸதா³வஸ்தா²த்ரயே⁵பி பா⁴மி,
ஜாக்³ரதி தே³ஹேந்த³நியாதி³ஸாக்ஷிதயா,
ஸ்வப்நே⁵ந்த:கரணவாஸநாப்ரபஞ்சஸாக்ஷிதயா, ஸுஷுப்தாவஜ்ஞாநஸாக்ஷிதயா ச
ப்ரகாஸே,

கதா³சித், கதா³சித்³பி, து:³கா²த்³யநுப⁴வகாலே⁵பி, அஹம் நாப்ரியோ
ப⁴வாமி, நாநிஷ்டோ ப⁴வாமி; கிந்து ஸதா³ப்ரிய ஏவ ப⁴வாமி, து:³கா²தௌ³
த்³வேஷஸ்யாத்மஸ்நேஹநிமித்தத்வாச்ச²த்ருது:³கா²தௌ³ த்³வேஷஸ்யாத்³ர்ஸநாத்,
ததா² ச பரமப்ரீதிவிஷயத்வாதா³நந்த³ரூப:, யஸ்மாத்

காலத்ரயே⁵ப்யபா³த்⁴யமாநத்வாத் ஸத்³ரூப:, ப்ரகாஸமாநத்வாச்சித்³ரூப:,
பரமப்ரீதிவிஷயத்வாதா³நந்த³ரூபஸ்ச, தஸ்மாத்³ஹம் ஸச்சிதா³நந்த³லக்ஷணம்
ஸச்சிதா³நந்த³ரூபம் ப்³ரஹ்மேதி ஸித்³த⁴ம் | அத்ரேத³மநுமாநம் விவக்ஷிதம் |
ப்ரத்யகா³த்மா ப்³ரஹ்மணே ந பி⁴த்³யதே, ஸச்சிதா³நந்த³ரூபத்வாத், ப்³ரஹ்மவதி³தி,
ந ச ஹேதுரஸித்³த⁴:⁴, அஹமஸ்மீத்யாதி³நா தஸ்ய ஸாதி⁴தத்வாத் |

நந்வநுமாநஸ்ய நா⁵ஹமீஸ்வர இதி ப்ரத்யக்ஷவிரோத⁴ இதி சேத், ந,
தாவதா³த்மநோ ப்³ரஹ்மத்வே பா³ஹ்யப்ரத்யக்ஷவிரோத⁴:⁴, ஆத்மநி ரூபாத்³யபா⁴வேந
பா³ஹ்யஸ்ய தத்ரா⁵ப்ரவ்ரு³த்தே: நா⁵பி மாநஸப்ரத்யக்ஷவிரோத⁴:⁴, மநஸோ
மந:ஸாக்ஷிண்யாத்மநி ப்ரவ்ரு³த்தேரஸம்ப⁴வாத் ||

நநு ஜீவேஸ்வரௌ பி⁴ந்நௌ,
கிஞ்சிஜ்ஞருத்வஸர்வஜ்ஞருத்வாதி³விருத்³த⁴ர்மாதா⁴ரத்வாத்³,
த³ஹநதுஹிநவத், இத்யாத்³யநுமாநவிரோத⁴ இதி சேத், ந,
விருத்³த⁴ர்மவதோர்பி³ம்ப்³ரதிபி³ம்ப்³யோருச்சமந்த³ஸப்³தா⁴ர ஆகாஸே ச
வ்யபி⁴சாராத் |

நநு “த்³வா ஸுயர்ண” இத்யாதி³ஸ்ருதிவிரோத⁴ இதி சேத், ந, தஸ்யா அதத்பரத்வேந
தத்த்வமஸ்யாதி³ஸ்ருத்யா பா³த்⁴யமாநத்வாத் |

தஸ்மாந்நாஹமீஸ்வர இதி பு³த்³தி⁴ர்³தே³ஹாத்³யுபாதி⁴நிமித்தா ப்⁴ராந்தி: | ந து
ஜீவஸ்வரூபவிஷயா | தது³க்தம் -

“த்வயி மயி ச க³ண்யமாநே மஸகாந்மஸகோ⁵ஹமேவ தே³ஹத்³ரூ³ஸா |

விய்வாதி⁴கேஸு தே மே ஸத்³போ³தா⁴நந்த³பூர்ணதா துல்யா” || இதி |

அதோ⁵ஹம் ப்³ரஹ்மைவேதி பா⁴வ: || 2 ||

நநு “ய: ஸர்வஜ்ஞ: ஸர்வவி” தி³த்யாதி³ஸ்ருத்யா ஹி ப்³ரஹ்ம ஸர்வஜ்ஞத்யாவக³ம்யதே, யதோ வேத்யாதி³ஸ்ருத்யா ச ஸர்வஜக³த்காரணத்யா ச, ப்ரத்யகா³த்மா து ஸ்வஸரீராதி³கமபி ஸாகல்யேந ந ஜாநாதி, ஸ்வாதநந்தர்யேண கிஞ்சித் கர்துமபி ந ஸக்நோதி, தத் கத²ம்ஸ்ய ஸர்வஜ்ஞேந ஸர்வகாரணேந ச ப்³ரஹ்மணுபே⁴த³ இத்யாஸங்க்ய ப்ரத்யகா³த்மநோ⁵பி தத்³த்³வ்யமுபபாத³யதி —

மய்யேவோதே³தி சித்³வ்யோம்நி ஜக³த்³க³ந்த⁴ர்வபத்தநம் |

அதோ⁵ஹம் ந கத²ம் ப்³ரஹ்ம ஸர்வஜ்ஞம் ஸர்வகாரணம் || 3 ||

மய்யேவேதி | சித்³வ்யோம்நி சிதா³காஸே மயி ப்ரத்யகா³த்மந்யேவ, ஜக³த்³க³ந்த⁴ர்வபத்தநம் ஜக³தே³வ க³ந்த⁴ர்வபத்தநம், ஜந்த³ர்ஜாலிகவிக்ஷு³ப³த⁴மாயயா மரணாவஸ்தா²யாம் ச மேகே⁴ஷு ப்ரதீயமாநம் நக³ர்ம க³ந்த⁴ர்வபத்தநம் நாம, தாத்³ரு³ஸமித³ம் ஜக³து³தே³தி, உத்பத்³யத இத்யர்த² | அயம் பா⁴வ: - மித்²யாபதா³ர்²ஸ்ய ஹி த்³ரஷ்டைவோபாதா³நம், யதா² ஸ்வந்ப்ரபஞ்சஸ்ய தத்ஸாக்ஷீ, ததா² ஜாக்³ரத்ப்ரபஞ்சஸ்யாபி ஸர்வஸ்ய த்³ரு³ஸ்யத்வேந மித்²யாத்வாத் தத்³த்³ரஷ்டா ப்ரத்யகா³த்மவோபாதா³நம் வக்தவ்யம் |

தது³க்தம் -

யதா² ஸ்வந்ப்ரபஞ்சோ⁵யம் மயி மாயாவிஜ்ஞும்பி⁴த: |

ஏவம் ஜாக்³ரத்ப்ரபஞ்சஸ்ச மயி மாயாவிஜ்ஞும்பி⁴த: || இதி |

ஏவம் ச ப்ரத்யகா³த்மநஸ்தத்³த்³ரஷ்ட்ரு³த்வலக்ஷணம் ஸர்வஜ்ஞத்வம் தத்³தி⁴ஷ்டா²நத்வலக்ஷணம் ஸர்வகாரணத்வம் ச ஸித்⁴யதி |

நநு ப்³ஹுதூ³ர்வயவஹிதமேர்வாதீ³நாமத்³ரு³ஸ்யமாநாநாம் கத²ம் ப்ரத்யகா³த்மா

த்³ரஷ்டா, கத²ம் வா தது³பாதா³நமிதி சேத், ஸ்ரு³ணு தர்ஹி ரஹஸ்யம்,

ஏதாவந்தம் காலம் மேர்வாதி³கமஹம் நாஜ்ஞாஸிஷமிதி ஹ்யஜ்ஞாநவிஸேஷணத்யா

மேர்வாதி³கம் ஸ்மர்யதே, தச்ச ஸ்மரணம் மேர்வாத்³யநுப⁴வம் விநாநுபபத்³யமாநம்

ஸந்மேர்வாத்³யநுப⁴வம் கல்பயதி, தத்ர சேந்த்³ரியாதீ³நாமப்ரவ்ரு³த்தே:

ப்ரத்யகா³த்மசைதந்யே⁵த⁴யஸ்ததயைவ மேர்வாத்³யநுப⁴வோ வக்தவ்ய: |

அத்யஸ்தஸ்ய சாதி⁴ஷ்டா²நமேவோபாதா³நம் தத்³பா⁴நாதே³வ பா⁴நம் ச ப⁴வதி,

ததா² ச ப்ரத்யகா³த்மா ஸ்வாத்யஸ்தமேர்வாதே³ர்ப்யஜ்ஞாதத்யா ஸாக்ஷீ,

தது³பாதா³நம்

ச ப⁴வதி, தது³க்தம் ப்³ரஹ்மக³தாயாம் -

“ஜ்ஞாதருபேண சாஜ்ஞாதஸ்வருபேண ச ஸாக்ஷிண: |
ஸர்வம் பா⁴தி ததா³பா⁴தி ததஸ்தத்³ வ்யாபி ஸர்வதா³” || இதி |

ததா² ச ப்ரத்யகா³த்மா ஸர்வஜ்ஞ: ஸர்வகாரணம் சேதி | யத
உக்தப்ரகாரேண ஸர்வகாரணம் சாஹமத: கத²ம் தத்³ரூபம் ப்³ரஹ்ம ந ப⁴வாமி,
ப⁴வாம்யேவேத்யர்த:² || 3 ||

நநு “நித்யம் விபு⁴ம் ஸர்வக³தம் ஸுஸூக்ஷ்மம்” இத்யாத்³யுபநிஷத்ஸு நித்யம்
ப்³ரஹ்ம

ஸ்ருயதே, ஆத்மா ச மரணாதி³த⁴ர்மகத்வாத்³நித்ய ஏவாநுபூ⁴யதே, ததஸ்ச ந
தயோரைக்யமித்யாஸங்க்ய கிமாத்தமநோ பெள³த்³த⁴பக்ஷ இவ ஸ்வத ஏவ நாஸம்
ப்³ரவீஷி, உத த்³ண்ட³ஸம்யோகாத்³க⁴டஸ்யேவாந்யஸம்ப்³ந்தாத³த³ம்நோ நாஸம்
ப்³ரவீஷி,

அத்²வா படநாஸாத் படக³தருபாதி³வதா³ஸ்ரயநாஸாந்நாஸம் ப்³ரவீஷி, இதி
விகல்ப்யாத்³யம் ப்ரத்யாஹ -

ந ஸ்வத: ப்ரத்யபி⁴ஜ்ஞாநாந்நிரம்ஸத்வாந்ந சாந்யத: |

ந சாஸ்ரயவிநாஸாந்மே விநாஸ: ஸ்யாத்³நாஸ்ரயாத் || 4 ||

ந ஸ்வத இதி | மே ப்ரத்யகா³த்மநோ மம ந ஸ்வதோ நானோ ப⁴வதி தத்ர ஹேது:,
ப்ரத்யபி⁴ஜ்ஞாநாதா³த்மந: ப்ரத்யபி⁴ஜ்ஞாயமாநத்வாத் | ப்ரத்யபி⁴ஜ்ஞாநம்
நாம பூர்வமநுபூ⁴தஸ்ய காலாந்தரே ப்ரமாணேந தத்தோல்லேக²பூர்வகம் ஜ்ஞாநம் |
ஆத்மா ஹி யோ⁵ஹம் பா³ல்யே பிதராவந்வபூ⁴வம் ஸ ஏவேதா³நீம் ஸ்த²விரே
ப்ரணப்த்ரு³நநுப⁴வாமி, யோ⁵ஹம் ஸுப்த: ஸ்வப்நமத்³ராக்ஷம் ஸ ஏவேதா³நீம்
ஜாக்³ரீமீதி ச பா³ல்யாத்³யவஸ்தா²ஸு ஜாக்³ரதா³த்³யவஸ்தா²ஸு ச ப்ரத்யபி⁴ஜ்ஞாயதே
|

தச்ச ப்ரத்யபி⁴ஜ்ஞாநமாத்தமநோ நிர்நிமித்தநாஸே நோபபத்³யதே | ததா²
ஹி, ஆத்மநோ ஹி ஸ்வதோ நானோ ப்ரதிக்ஷணமந்யோ⁵ந்ய ஆத்மேதி வக்தவ்யம் |
தத்ர கத²ம் வாந்யோ⁵ந்யேந ஸோ⁵ஹமிதி ப்ரத்யபி⁴ஜ்ஞாயதே, ஆத்மா ச
ஸோ⁵ஹமித்யாத்மாநம் ப்ரத்யபி⁴ஜ்ஞாநாதி | தஸ்மாந்ந தஸ்ய ஸ்வதோ நாஸ இத்யர்த:²
|

ந த்³வீதீய இத்யாஹ | நிர்மஸத்வாந்ந சாந்யத

இதி | நிர்மஸத்வாத்³ம்ஸரஹிதத்வாந்நிரவயவத்வாத்³ அந்யதோ

ஹேதுஸம்யோகா³த³ப்யாத்மநோ ந நாஸ இத்யர்த:² | ஆத்மா ஹி சித்³ரூபத்வாந்நிரவயவ:
|

யதி³ நிரவயவஸ்யாத்மந: ஸாவயவத்வமுச்யேத, தர்ஹி வக்தவ்யம்,
ஆத்மாவயவாஸ்சேதநா அசேதநா வா |

நாத்³ய:, ஆத்மாவயவாநாம் ஹி ப்ரத்யேகம் சேதநத்வே விருத்³தா⁴பி⁴ப்ராயதயா
ஸரீரமுந்மத்²யேத |

ந த்³விதீய:

அசேதநைரவயவையாரப்³த⁴ஸ்யாப்யாத்மநோ⁵ப்யசேதநத்வப்ரஸங்கா³த்,
ந ஹ்யசேதநைஸ்தந்நுபி⁴ராரப்³த:⁴ படஸ்சேதநோ த்³ரு³ஸ்யதே, ததோ
நிரவயவ ஏவாத்மா, ந நிரவயவே சாத்மநி ஹேதுஸம்யோக:³ ஸம்ப⁴வதி,
ஸத்யைகதே³ஸவ்ரு³த்தித்வாத், அதோ⁵ந்யதோ⁵ப்யாத்மநோ ந நாஸ இதி பா⁴வ: |

நாபி த்ரு³தீய இத்யாஹ | ந சாஸ்யேத்யாதி³நா |

ஆஸ்யவநிநாஸாதா³தா⁴ரவிநாஸாத³பி மே மம விநாஸோ ந ஸ்யாத்,
குத:[?] அநாஸ்யாத், ஆஸ்யவஸ்யாதா⁴ரஸ்யாபா⁴வாத் | ஆத்மா ஹி
கு³ணக்ரியாஜாத்யாத்³யந்யதமத்வாபா⁴வாத்³நாஸ்ய:, நிரவயவத்வாச்ச
நாபி க⁴டவதா³ஸ்ய: | அத ஆஸ்யவநாஸாத³ப்யாத்மநோ ந
நாஸ: | ஆத்மநோ மரணதி³ப்ரதீதிஸ்து தே³ஹாத்³புபாதி⁴க்ரு³தா |
தது³க்தம் ஸூத்ரக்ரு³தா - “சராசரவ்யபாஸ்யஸ்து ஸ்யாத்
தத்³வ்யபதே³ஸோ பா⁴க்தஸ்தத்³பா⁴வபா⁴வித்வா” தி³தி | அஸ்ய சார்தோ²
வித்³யாரணயகு³ருபி⁴ரதி⁴கரணரத்நமாலாயாம் தி³ஸிதி: |

“ஜீவஸ்ய ஜந்மமரணே வபுஷோ வாத்மநோ ஹி தே |

ஜாதோ மே புத்ர இத்யுக்தேர்ஜாதகர்மாதி³பி⁴ஸ்ததா²” ||

இதி பூர்வபக்ஷே ப்ராப்தே ஸித்³தா⁴ந்மமாஹ -

“முக²யே தே வபுஷோ பா⁴க்தே ஜீவஸ்யைதே அபேக்ஷய ஹி |

ஜாதகர்ம ச லோகோக்திர்ஜீவாபேதேதி ஸாஸ்த்ரத:³” || இதி |

ததஸ்த்ரிவித⁴நாஸாபா⁴வாந்நித்ய ஏவாத்மேதி தஸ்ய ப்³ரஹ்மணோ⁵பே⁴த:³ ஸம்யக்³
க⁴டத இதி பா⁴வ: || 4 ||

ஹேதுஸம்யோகா³த³ம்நோ ந நாஸ இதி த்³விதீயம் பக்ஷம் ப்ரபஞ்சயதி -

ந ஸோஷப்லோஷவிக்லேத³ச்சே²தா³ஸ்சிந்நப⁴ஸோ மம |

ஸ்த்யைர்ப்யநிலாக்³ந்யம்ப:⁴ ஸஸ்த்ரை: கிமுத கல்பிதை: || 5 ||

ந ஸோஷேதி | சிந்நப⁴ஸஸ்சிதா³காஸஸ்ய மமாத்த்மநோ⁵நிலேந வாயுநா ந
 ஸோஷ: ஸோஷணம் பத்ரப²லாதே³ரிவ ப⁴வதி, நாப்யக்³நிநா ப்லோஷோ தா³ஹ:
 படாதே³ரிவ ப⁴வதி, நாப்யம்ப⁴ஸா ஜலேந ஸஸ்யாதே³ரிவ விக்லேத:³ க்லேத³நம்
 ப⁴வதி, நாபி ஸஸ்த்ரேணயுதே⁴நேக்ஷுத³ண்டா³தே³ரிவ ச்சே²தோ³ த்³வைதீ⁴பா⁴வ
 ஆத்மநோ ப⁴வதி, ஆகாஸஸ்யேவாத்மநோ நிரவயவத்வேந வாய்வாதி³பி:⁴
 ஸம்ப³ந்தா⁴பா⁴வாதி³த்த்யர்த:² | வ்யாவஹாரிகஸத்யஸ்ய பூ⁴தா்காஸஸ்யைவ
 ஹி நிரவயவத்வேநாஸங்க³த்வாதா³காஸதுஸ்யஸ்த்யைர்ப்யநிலாதி³பி:⁴
 ஸோஷாதீயோ ந ப⁴வந்தி, ஆத்மநி மாயாகல்பிதத்வேந
 மித்²யாபூ⁴தைர்வாய்வாதி³பி⁴ர்வஸ்துதோ⁵த்³விதீயஸ்யாஸங்க³ஸ்யாத்மந: ஸோஷாதீயோ
 ந ஸம்ப⁴வந்தீதி கிமு வக்தவ்யமித்யர்த:² | தது³க்தம் ப⁴க³வதா -
 “அச்சே²த்³யோ⁵ய” மித்யாதி³நா || 5 ||

நநு ப்ரத்யகா³த்மா பரிச்சி²ந்ந ஏவாநுபூ⁴யதே, அஹமிஹாஸ்மீதி ப்ரதீதே: |
 ப்³ரஹ்ம ச ஸர்வக³தம், “நித்யம் விபு⁴ம்” இத்யாதி³ஸ்ருதே: | அதோ நாயம்
 ப்³ரஹ்மேத்யாஸங்க்யாத்மந: ஸர்வக³தத்வம் யுக்த்யா ஸம்பா⁴வயந்நாஹ -

ஆபா⁴ரூபஸ்ய விஸ்வஸ்ய பா⁴நம் பா⁴ஸம்நிதே⁴ர்விநா |
 கதா³சிந்நாவகல்பேத பா⁴ சாஹம் தேந ஸர்வக:³ || 6 ||

ஆபா⁴ரூபஸ்யேதி | ஆபா⁴ரூபஸ்யாசித்³ரூபஸ்ய ஜட³ஸ்யேத்யர்த:²,
 விஸ்வஸ்ய ஜக³தோ பா⁴நம் ப்ரகாஸோ பா⁴ஸம்நிதே⁴ர்விநா பா⁴ஸம்நிதி⁴ம்
 விநா, சைதந்யஸம்ப³ந்த⁴ம் விநேத்யர்த:², கதா³சித் கதா³சிதி³பி
 நாவகல்பேத, ந ஸம்ப⁴வேத், பா⁴சைதந்யரூபஸ்சாஹம் ப்ரத்யகா³த்மா, தேந
 ஜட³ஸர்வப்ரபஞ்சபா⁴ஸுகத்வேந ப்ரத்யகா³த்மா ஸர்வக:³, ஸர்வக³தோ
 ப⁴வாமீத்யர்த:², ப³ஹுயோஜநதூ³ரவர்திசந்த³ரஸூர்யமண்ட³லம்,
 ததோ⁵ப்யதிதூ³ரவர்தி த்⁴ருவாதி³ நக்ஷத்ராணி ச ப்ரத்யகா³த்மநோ
 பா⁴ஸந்தே, தச்ச பா⁴நம் ஜடா³நாம் தேஷாம் ஸ்வதோ ந ஸம்ப⁴வதி, கிந்து
 ஸ்வப்ரகாஸரூபாத்மசைதந்யஸம்ப³ந்த⁴ப³லேநைவ தத்³ வக்தவ்யம்,
 ஸ்வதோ⁵ப்ரகாஸஸ்ய க⁴டாதே:³ ஸ்வப்ரகாஸதீ³பாதி³ஸம்ப³ந்த⁴ப³லேநைவ
 ப்ரகாஸத³ர்ஸநாத் |

அத² ப்ரத்யகா³த்மாத்திரைவ திஷ்டே²த் கத²ம் த்⁴ருவாதி³நா
 ஸம்ப³தீயேத, ததோ த்⁴ருவாதி³பா⁴ஸுகத்வாத் ப்ரத்யகா³த்மா ஸர்வக³த:³,

பரிச்சி²ந்நதாப்ரதீதி³ஸ்சாத்மநோ⁵பி⁴வ்யஞ்ஜகோபாதி⁴பரிச்சே²தா³த்³
ப⁴ராந்த்யோபபத்³யதே¹ தது³க்தம் ப்³ரஹ்மகீ³தாயாம் -

“ஸ்வயம் பா⁴துமஸக்தம் ஹி ஜடா³த்மகமிதி³ம் ஜக³த்¹ |
சித்ஸம்ப்³ந்த⁴ப³லேநைவ க²லு பா⁴தி ந சாந்யதா² ||

ஸ்வாபி⁴வ்யஞ்ஜகஸங்கோசாத் ப்ரதிபா⁴த்மந: |
ந ஸ்வரூபேண சித்³ரூப: ஸர்வவ்யாபீ ஸதா³ க²லு” || இதி¹ |

ததோ ஜீவாத்மா ப்³ரஹ்மைவேதி பா⁴வ: || 6 ||

நநு ஜீவஸ்ய ப்³ரஹ்மாபே⁴தோ³ஸங்க³த:, ப்³ரஹ்மண ஏவாஸித்³தே⁴ |
தே³ஸகாலவஸ்துபரிச்சே²த³ஸூந்யம் வஸ்து ஹி ப்³ரஹ்மேத்யுச்ச்யதே¹ |
ந ச தத் ஸம்ப⁴வதி, காலாகாஸாதே³ர்த்³விதீயஸ்ய வித்³யமாநத்வேந
வஸ்துபரிச்சே²தா³பா⁴வஸ்யாஸித்³தே⁴, ந சாகாஸாதே³ர்த்³ப்³ரஹ்மண்யாரோபிதத்வேந
மித்²யாத்வாத் தேந தஸ்ய ந த்³விதீயத்வமிதி வாச்ச்யம், ஆகாஸாதே³ர்த்⁴யஸ்தத்வே
மாநாபா⁴வாத் | ந ச “ஆத்மந ஆகாஸ: ஸம்பூ⁴த:” இதி ஸ்ருதிஸ்தத்ர
மாநமிதி வாச்ச்யம், தத்ராகாஸாதே³ர்த்³ப்³ரஹ்மகார்யதாமாத்ரப்ரதீதே:, இத்யாஸங்க்ய
ப்³ரஹ்மனோ⁵த்³விதீயத்வஸித்³த⁴ய ஆகாஸாதே³ர்த்⁴யஸ்தத்வம் ஸாத⁴யதி -

ந ஹி பா⁴நாத்³ரூ³தே ஸத்த்வம் நர்தே பா⁴நம் சிதோ⁵சித: |

சித்ஸம்பே⁴தோ³பி⁴ நாத்⁴யாஸாத்³ரூ³தே தேநாஹமத்³வய: || 7 ||

ந ஹீதி | பா⁴நாத்³ரூ³தே ப்ரகாஸம் விநா பதா³ர்த²ஸ்ய ஸத்த்வம் ஸத்³பா⁴வோ
நாஸ்தி, அப்ரகாஸமாநஸஸவிஷ்ணுதே:³ ஸத்த்வாத்³ர்தாதி³த்யர்த:² |
தத: கிம் தத்ராஹ, நர்த இத்யாதி³நா அசிதோ ஜட³ஸ்ய சித ரூ³தே
சைதந்யஸ்ய ஸம்ப³ந்த⁴ம் விநா பா⁴நம் ப்ரகாஸோ நாஸ்தி ஸ்வதோ பா⁴நவத்தவே
ஜட³த்வாபா⁴வப்ரஸங்கா³தி³த்யர்த:² | ததோ⁵பி⁴ கிம் தத்ராஹ, சித்ஸம்பே⁴த³
இத்யாதி³நா, சித்ஸம்பே⁴தோ³பி⁴ சைதந்யஸம்ப³ந்தோ⁴ப்யத்⁴யாஸாத்³ரூ³தே
சித்யாரோபிதத்வம் விநா ஜட³ஸ்ய ந ஸம்ப⁴வதீத்யர்த:² | அயம் பா⁴வ: -
சிஜ்ஜட³யோராத்த்யாஸிகஸம்ப³ந்தா⁴திரிக்தம் ஸம்ப³ந்த⁴ம் வதந்³ வாதீ³ ப்ரஷ்டவ்ய:,
கிம் தயோ: ஸம்ப³ந்த:⁴? ஸம்யோக:³, உத ஸமவாய:, அத² தாதா³த்மயம், அத²வா
விஷயவிஷயிபா⁴வ இதி |

நாத்³ய:, சிதோ⁵த்³ரவ்யத்வேந ஸம்யோகா³நுபபத்தே:, கு³ணஸ்ரயஸ்யைவ
த்³ரவ்யத்வாத்,
சிதோ நிரிகு³ணத்வாத் |

நாபி ஸமவாய:, சிஜ்ஜட³யோர்கு³ணகு³ண்யாதி³ஷ்வந்யதமத்வாபா⁴வாத் |

நநு சிஜ்ஜட³யோ: கார்யகாரணபா⁴வாத் தந்துபடயோரிவ ஸமவாயோSஸ்த்விதி
சேத், ந, தந்துபடயோ: ஸமவாயேSவயவாவயவிதாயா ஏவ ப்ரயோஜகத்வேந
கார்யகாரணபா⁴வஸ்யாப்ரயோஜகத்வாத், அந்யதா² துரீபடயோரபி
ஸமவாயப்ரஸங்கா³த், அவயவாவயவிதாயாஸ்ச த்³ரு³க்³த்³ரு³ஸ்யயோரபா⁴வாத் |

நாபி தாதா³த்ம்யம், பரஸ்பரவிலக்ஷணயோஸ்தயோஸ்தாதா³த்ம்யாஸம்ப⁴வாத் |

நாபி விஷயவிஷயிபா⁴வ:, தஸ்ய மூலஸம்ப³ந்த⁴பூர்வகத்வாத்,
தத³ஸம்ப⁴வஸ்ய சோக்தத்வாத், அந்யதா²திப்ரஸங்கா³த், தது³க்தம்
ஸர்வஜ்ஞாத்மமுநிபி:⁴ -

“ந ஸங்கரோ நாபி ச ஸம்யுதிஸ்தயோ-

ர்ந சாஸ்தி தத்³வத் ஸமவாயஸம்ப⁴வ: |

அதோ ந சிச்சைத்யஸமந்வயம் ப்ரதி

ப்ரதீயதே காசந மூலஸங்க³தி:” || இதி |

ததஸ்தயோராத்⁴யானிக ஏவ ஸம்ப³ந்த⁴ இதி வாச்யம், ததா² ச
ஜட³பதா³ர்த்²பா⁴நாந்யதா²நுபபத்திரேவாகாஸாதி³ரத்⁴யஸ்தத்வே ப்ரமாணம், தத³பி
தைரேவோக்தம்,

“ததோ வியந்முக²யமதோ³ ஜக³ஜ்ஜட³ம்

சிதா³த்ம்நோSஸ்யைவ விவர்த இஷ்யதாம் |

அநாத்³யவித்³யாபடஸம்வ்ரு³தாத்மந-

ஸ்ததோ³பலப்⁴யத்வமமுஷ்ய கல்ப்யதே” || இதி |

தேநாகாஸாதே³ரத்⁴யஸ்தத்வேநாஹம் ப்ரத்யக³பி⁴ந்ந: பரமாத்மாத்³வய:,
அத்³விதீய இத்யர்த:² | ததஸ்ச ப்³ரஹ்மனோ வஸ்துபரிச்சே²தா³பா⁴வேந
த்ரிவித⁴பரிச்சே²த³ஸூந்யத்வம் ஸித்³த⁴மித்யர்த:² | தது³க்தம்
வித்³யாரணயகு³ருபி:⁴ பஞ்சகோஸவிவேகே -

“தே³ஸகாலாந்யவஸ்தூநாம் கல்பிதத்வாச்ச மாயயா |

ந தே³ஸாதி³க்ரு³தோSந்தோSஸ்தி ப்³ரஹ்மாநந்த்யம் ஸ்பு²டம் தத:” || இதி || 7 ||

நநு ஸ்தூ²லோSஹம் க்ரு³ஸோSஹம் காணோSஹம் ப³தி⁴ரோSஹம் மூகோSஹம்
பு³பு⁴க்ஷிதோSஹம் பிபாஸிதோSஹம் மந்தாஹம் நிஸ்சிதோSஹம், இதி

தே³ஹாதி³ரூபேணநுபூ⁴யமாநஸ்ய ப்ரதீ³: கத²ம் சிதே³கரஸப்³ரஹ்மதா,
இத்யாஸங்க்ய தே³ஹாதீ³நாமநாத்மத்வம் ப்ரத்யேகம் ஸாத⁴யதி –

ந தே³ஹோ நேந்த்³ரியம் சாஹம் ந ப்ராணோ ந மநோ ந தீ⁴ |

மமதாபிரி³ரப்³த⁴த்வாதா³க்ரீ³ட³த்வாதி³த³ம் தி⁴ய: || 8 ||

ந தே³ஹ இதி | தே³ஹ: ஸஸிரஸ்க: பிண்ட³:, இந்த்³ரியம் த்³விவித⁴ம்,
ஜ்ஞாநஸாத⁴நம் சக்ஷுராதி³, கர்ம ஸாத⁴நம் பாண்யாதி³ ச, ப்ராண:
பஞ்சவ்ரு³த்தி:, மந: ஸம்ஸயாத்மகம், தீ⁴ர்ப்³தி⁴ர்நிஸ்சயாத்மிகா,
அஹம்ஸப்³த³ஸ்ய தே³ஹாதி³பி:⁴ ப்ரத்யேகம் ஸம்ப்³ந்த⁴:, ஏதே தே³ஹாதீ³யோ
பு³த்³தி⁴பர்யந்தா:
பஞ்சாபி பதா³ர்தா² அநாத்மாந இத்யர்த²: | குத இத்யத ஆஹ, மமதேத்யாதி³நா |
மமதாபிரி³ரப்³தி⁴த்வாதி³த³ம் தி⁴ய:, ஆக்ரீ³ட³த்வாச்ச, மமதயா மமேதி³பு³த்³த்யா
பிரி³ரப்³த⁴த்வாதா³விங்கி³தத்வாத்³ விஷயீக்ரு³தத்வாதி³தி யாவத் | இத³ம் தி⁴ய
இத³ம் பு³த்³தே:⁴, ஆக்ரீ³ட³த்வால்லீலாஸ்தா²நத்வாதி³த³ம்பு³த்³தி⁴விஷயத்வாதி³த்யர்த²:
|

அத்ரேத³மநுமாநம் விவக்ஷிதம் | தே³ஹாதீ³ய: ப்ரத்யேகமநாத்மாந:,
மமதாபு³த்³தி⁴விஷயத்வாதி³த³ம்பு³த்³தி⁴விஷயத்வாச்ச, க⁴டாதி³வதி³தி |
தே³ஹோ³நாத்மா, ரூபாதி³மத்வாத், க⁴டவத், இந்த்³ரியாண்யநாத்மாந:,
கரணத்வாத், குடா²ரவத், ப்ராணோ³நாத்மா, வாயுத்வாத், பா³ஹ்யவாயுவத்,
தே³ஹோ³ஹமித்யாதி³ப்ரதீத்யபா⁴வாச்சாநாத்மத்வம் பஞ்சாநாம் |
க்ரு³ஸோ³ஹமித்யாதி³ப்ரதீதிஸ்து ரக்த: ஸ்ப²டிக இத்யாதி³ப்ரதீதிவதா³த்மநி
தே³ஹாதி³த⁴ர்மாத்யாஸாத³ப்யுபபத்³யதே, நாபி தத்ஸங்கா⁴தஸ்யாப்யாத்மத்வம்,
அநாத்மஸமுதா³யஸ்தத்ஸங்கா⁴தோ³பி நாத்மா, அநாத்மத்வாத், க்³ரு³ஹாதி³வதி³தி
பா⁴வ: || 8 ||

நந்வஹங்காரஸ்யாத்மத்வமஸ்து, தஸ்ய மமேத³ம்பு³த்³தி⁴விஷயத்வாபா⁴வாத்,
இத்யாஸங்க்ய ஸுஷு³ப்த்யாதா³வாத்மநி வித்³யமாநே³ப்யஹங்காரஸ்யாபா⁴வாந்ந
தயோரைக்யமித்யபி⁴ப்ரேத்ய ப்ரகாராந்தரேண தயோர்பே⁴த³ம் ஸாத⁴யதி –

ஸாக்ஷீ ஸர்வாந்வித: ப்ரேயாநஹம் நாஹம் கதா³சந |

பரி³னாமபரிச்சே²த³பரிதாபைருபல்வாத் || 9 ||

ஸாக்ஷிதி | ஸாக்ஷீ சித்³ரூபோ³ந்³த:கரணபரி³னாமராக³த்³வேஷாதி³த்³ரஷ்டா,
ஸர்வாந்வித: ஸர்வத்ர க⁴டபடாதி³ஷ்வந்வித:, க⁴ட: ஸ்பு²ரதி,

பட: ஸ்பு²ரதி, இதி ஸ்பு²ரணஸ்ய ஸர்வத்ராநுக³தத்வேநாநுப⁴வாத்,
 ப்ரேயாந் ப்ரியதம ஆநந்த³ரூப:, தஸ்யைவ ப்ரேயஸ்த்வாத்,
 அநுபூ⁴யதே ஹ்யாத்மந: ப்ரியதமத்வம், அஹம் ஸர்வதா³ பூ⁴யாஸம் ந
 கதா³சிந்நாபூ⁴வமித்யாத்மநி ஸர்வேஷாம் ப்ரார்த²நாத³ர்ஸநாதி³த்யர்த:² |
 ஏவம்பூ⁴தோ⁵ஹம் ப்ரத்யகா³த்மா கதா³சந கதா³சித³பி நானம் நாஹங்காரோ
 ப⁴வாமீத்யர்த:² | தத்ர ஹேதுமானு, பரிணாமேத்யாதி³நா, அஹங்காரஸ்ய
 பரிணாமபரிச்சே²த³பரிதாபை: | பரிணாமோ ராக³த்³வேஷாதி³பரிணாம:,
 பரிச்சே²த:³ பரிமிதத்வம், பரிதாபோ து:³கா²தி:³, ஏதைஸ்த்ரிபி⁴ரூபல்லவ:
 ஸம்ப³ந்த:⁴, தஸ்மாதி³த்யர்த:² | த்³ரஷ்ட்ரு³த்³ரு³ஸ்யபா⁴வேந
 ஸர்வக³தத்வபரிச்சி²நந்த்வாத³யாகாரேணநந்த³ரூபித்வது:³கி²த்வாகாரேண
 சாநுபூ⁴யமாநத்வாத³ஹங்காராத்மநோர்பே⁴த:³ ஸ்பு²ட இத்யர்த:² |
 கிமிதி தர்ஹி தயோர்பே⁴த:³ ஸர்வைர்நாநுபூ⁴யத இதி
 சேத், அஹங்காராத்மநோஸ்தப்தாய:பிண்ட³வத³விவேகேந
 த்³ரு⁴மேகதயா⁵த⁴யஸநாந்நாநுபூ⁴யத இதி க்³ரு³ஹாணேத்யபி⁴ப்ராய: || 9 ||

நந்வேவமபி ஸம்ஸாரிண ஆத்மந: கத²ம் நித்யமுக்தப்³ரஹ்மதா | ந ச
 ஸம்ஸாரோ⁵ஹங்காரஸ்யைவ நாத்மந இதி வாச்ச்யம், ஆத்மாஹங்காரோப⁴யஸந்நிதா⁴நே
 ப்ரதீயமாநஸ்ய ஸம்ஸாரஸ்யாஹங்காரைகஸம்ப³ந்தி⁴த்வே மாநாபா⁴வாத்,
 இத்யாஸங்க்யாந்வயவ்யதிரேகாவேவ தத்ர மாநமித்யாஹ -

ஸுப்தே⁵ஹமி ந த்³ரு³ஸ்யந்தே து:³க²தோ³ஷ்ப்ரவ்ரு³த்தய: |
 அதஸ்தஸ்யைவ ஸம்ஸாரோ ந மே ஸம்ஸர்த்ரு³ஸாக்ஷிண: || 10 ||

ஸுப்தே⁵ஹமீதி | அஹம்யஹங்காரே ஸுப்த உபரதே ஸதி ஸுஷுப்திமூர்ச்சா²தௌ³
 து:³க²தோ³ஷ்ப்ரவ்ரு³த்தய:, து:³க²ம் ச, தோ³ஷா ராகா³த³யஸ்ச,
 தத்கார்யபூ⁴தா ப்ரவ்ரு³த்திஸ்ச, து:³க²தோ³ஷ்ப்ரவ்ரு³த்தய:, தா ந
 த்³ரு³ஸ்யந்தே யதோ⁵தஸ்தஸ்யைவாஹங்காரஸ்ய ஸம்ஸார:, ஸம்ஸர்த்ரு³ஸாக்ஷிண:
 ஸம்ஸர்த்ரு³ரஹங்காரஸ்ய ஸாக்ஷிணே மே மம ப்ரத்யகா³த்மநோ ந ஸம்ஸார
 இத்யர்த:² | அஹங்காரே ஸதி ஜாக்³ரத்ஸ்வப்நயோ: ஸம்ஸாரத³ர்ஸநாத் |
 தத³பா⁴வே ச ஸுஷுப்த்யாதௌ³ கேவல ஆத்மநி ஸம்ஸாராத³ர்ஸநாத் |
 அஹங்காரஸம்ப³ந்த⁴வேவ ஸம்ஸார ஆத்மந்யபி தத³விவேகாத் ப்ரதீயதே, யதா²
 தா³ஹுகத்வமக்³நிஸம்ப³ந்த⁴வேவ ஸத் தத³விவேகாத³யஸ்யாபி ப்ரதீயதே | யதா²
 வா ரக்திமா ஜபாகுஸாமஸம்ப³ந்த⁴வேவ ஸந்நவிவேகாத் ஸ்ப²டிகே⁵பி ப்ரதீயதே,
 தத³வதா³த்மந்யப்பயஹங்காரோபாதி⁴வஸாதே³வ ஸம்ஸார: ப்ரதீயதே, ந ஸ்வத:,

ஸுஷுப்த்யாதா³வத³ர்ஸநாத் | தது³க்தம் ஸர்வஜ்ஞமுநிபி:⁴ -

“கர்த்ராதி³ஸம்நிதி⁴ப³லேந தவாபி கர்த்ரு’-
போ⁴க்த்ரு’ப்ரமாத்ரு’வபுராபததி ப்⁴ரமேண |
தத்³பு³தி⁴ஸம்ஸர்யமநாத்மக³தம் ப்ரதீசி
ஸுத்³தே⁴ஸபி பஸ்யதி தம:படலாவ்ரு’தாஶ: | இதி |

அத ஆத்மா நித்யமுக்³தம் ப்³ரஹ்மைவேத்யபி⁴ப்ராய: || 10 ||

நந்வேமப்யாத்மநோ ஜாக்³ரதா³த்³யவஸ்தா²வத்த்வம் வக்தவ்யம்,
அஹங்காரஸ்ய ஸுஷுப்தாவபா⁴வேந ஸுஷுப்த்யவஸ்தா²வத்த்வாநுபபத்தௌ
ஜாக்³ரத்ஸ்வப்நாவஸ்தா²த்³வயஸம்ப்³ந்தி⁴த்வஸ்யாப்யநுபபத்தேஸ்தாஸாம்
திஸ்ரு’ஹ்மப்யேகாஸர்யத்வநி³யமாதி³த்யாஸங்க்யாஹங்காரஸ்ய ஸுஷுப்தௌ
ஸம்ஸ்காரரூபேண வர்தமாநத்வாத் தஸ்யைவ ஸுஷுப்திர்நாத்மந:, தஸ்ய
ஸுஷுப்திஸாக்ஷித்வாத் | ததோ ஜாக்³ரத்ஸ்வப்நாவப்யஹங்காரஸ்யைவேத்யபி⁴ப்ரேத்யாஹ
-

ஸுப்த: ஸுப்திம் ந ஜநாதி நா⁴ஸுப்தே ஸ்வப்நஜாக்³ரௌ |

ஜாக்³ரத்ஸ்வப்நஸுஷுப்தீநாம் ஸாக்ஷயதோ⁴ஹ்மதத்³ரு’ஸ: || 11 ||

ஸுப்த இதி | ய: ஸுப்த: ஸுப்திம் ந ஜநாதி, ந வேத்தி, ஸோ⁴ஹங்கார ஏவ
ஸுப்த:

ஸுஷுப்த்யவஸ்தா²வாந் நைவாத்மா, குத: ? ஸுஷுப்திதாத்காலிகாஜ்ஞாநஸாக்ஷிதயா
ஜாக்³ரூகத்வாதி³த்யர்த:² | ததஸ்சாஸுப்தே ஸுஷுப்த்யவஸ்தா²ரஹிதே
ப்ரத்யகா³த்மநி

ஸ்வப்நஜாக்³ரௌ ந ப⁴வத:, தயோ: ஸுஷுப்த்யவஸ்தா²ஸமாநாஸர்யத்வாதி³த்யர்த:²
|

ஹேத்வந்தரமப்யாஹ, ஜாக்³ரதி³த்யாதி³நா, யதோ ஜாக்³ரத்ஸ்வப்நஸுஷுப்தீநாம்
ஸாக்ஷீ

த்³ரஷ்டா, அதோ⁴ஹ்மாத்மா அதத்³ரு’ஸ:, தா ஜாக்³ரதா³த்³யா த³ஸா அவஸ்தா²யஸ்ய
ஸ

தத்³ரு’ஸ:, தத்³ரு’ஸோ ந ப⁴வதீத்யதத்³ரு’ஸ: ஜாக்³ரதா³த்³யவஸ்தா²ரஹித
இத்யர்த:² | அத்ரேத³மநுமாநம் விவக்ஷிதம், ஆத்மா ஜாக்³ரதா³த்³யவஸ்தா²வாந் ந
ப⁴வதி, ஜாக்³ரதா³த்³யவஸ்தா²ஸாக்ஷித்வாத், யோ யத்ஸாக்ஷீ ந ஸ தத்³த⁴ர்மவாந்,
யதா² க⁴டஸாக்ஷீ ந க⁴டத⁴ர்மவாநிதி | தது³க்தமந்வர்த²ம் நாம

ஸர்வஜ்ஞாத்மமுநிபி:⁴ -

“திஸ்ரோ⁵பி சித்³க⁴நதநோஸ்தவ த்³ரு³ஸ்யபூ⁴தா
தூ³ரே சகாஸதி மதேர்ப்³ஹிரேவ தாவத் |
ஆவிஸ்திரோப⁴வநத⁴ர்மதயா ஹ்யவஸ்தா:²
க: ஸங்கரோ விமலசித்³வபுஷஸ்தவாபி:⁴” || இதி || 11 ||

ஜாக்³ரதா³த்³யவஸ்தா²லக்ஷணபர்யாலோசநயாபி நாத்மநோ⁵வஸ்தா²ஸம்ப்³ந்த⁴
இத்யாஹ -

விஜ்ஞாநவிரதி: ஸுப்திஸ்தஜ்ஜந்ம ஸ்வந்ஜாக்³ரௌ |
தத்ஸாக்ஷிண: கத²ம் மே ஸ்யுர்³நித்யஜ்ஞாநஸ்ய தே த்ரய: || 12 ||

விஜ்ஞாநேதி | விஜ்ஞாநவிரதிர்³விஜ்ஞாநஸ்ய விஸேஷஜ்ஞாநஸ்ய
விரதிருபரதி: ஸுப்திரித்யுச்சயதே, தஜ்ஜந்ம தஸ்ய விஸேஷஜ்ஞாநஸ்ய
ஜந்மோத்பத்தி, ஸ்வந்ஜாக்³ராவித்யுச்சயேதே, தத்ராபி வாஸநாமயப்ரபஞ்சவிஜ்ஞாநம்
ஸ்வந்ந:, ஸ்தூ²லப்ரபஞ்சவிஜ்ஞாநம் ஜாக்³ரதி³தி விபா⁴க³ இத்யர்த:² | தத:
கிம் தத்ராஹ, தத்ஸாக்ஷிணி இத்யாதி³நா | நித்யஜ்ஞாநஸ்யாலுப்தசித்³ரூபஸ்ய
தத்ஸாக்ஷிண உக்தலக்ஷணஸூஷு³ப்த்யாதி³ஸாக்ஷிணே மே மமாத்த்மநஸ்தே த்ரய:
ஸூஷு³ப்திஸ்வந்ஜாக்³ரா: கத²ம் ஸ்யு:, ந கத²ஞ்சிதி³த்யர்த:² | அயம் பா⁴வ:
- ஸூஷு³ப்த்யவஸ்தா²யாம் தாவத் ஸூஷு³ப்திதாத்காலிகாஜ்ஞாநாவபா⁴ஸகம்
கிம்ஞ்சித்சைதந்யமம்கீகார்யம் ஸர்வவரபி, அந்யதா² உத்தி²தஸ்ய
புருஷஸ்ய ஸுக²மஹமஸ்வாப்ஸம் ந கிஞ்சித்³வேதி³ஷமிதி
ஸூஷு³ப்திதாத்காலிகாஜ்ஞாநபராமர்ஸாநுபபத்தேஸ்த்சைதந்யம் ந ஜந்யம்
மநஸ்சக்ஷுரா³தே:³ ஸுப்த்யந்த:பாதித்வாத³நந்தம் ச தத³ஜந்யபா⁴வஸ்ய
நித்யத்வநியமாத், த்சைதந்யமஸ்மாபி⁴ராத்மேத்யுச்சயதே | ததா²
ச கத²மநாதி³நித்யஜ்ஞாநஸ்வரூபஸ்யாத்மநோ ஜ்ஞாநோபரமரூபா
ஸூஷு³ப்தி:, ஜ்ஞாநோத்பத்திரூபௌ ஸ்வந்ஜாக்³ரௌ ச ஸ்யு:, அஹங்காரஸ்ய து
ஜந்யவ்ரு³த்திரூபஜ்ஞாநாஸ்யவாத் தத்த்ரயமுபபத்த³யதே | ததஸ்சாத்மா
ஜாக்³ரதா³த்³யவஸ்தா²ரஹித இதி || 12 ||

இதா³நீமாத்மநோ நிர்விகாரப்³ரஹ்மாபே⁴தா³ய ஷட்³பா⁴வவிகாரராஹித்யம் ஸாத⁴யதி
-

ஷட்³விகாரவதாம் வேத்தா நிர்விகாரோ⁵ஹமந்யதா² |
தத்³விகாராநுஸந்தா⁴நம் ஸர்வதா² நாவகல்பதே || 13 ||

ஷட்³விகாரேதி | ஷட்³விகாரவதாம் ஷட்³பா⁴வவிகாரவதாம், ஷட்³ ச தே பா⁴வவிகாராஸ்ச ஷட்³பா⁴வவிகாரா:, ஜாயதே, அஸ்தி, வர்த⁴தே, விபரிணமதே, அபக்ஷயதே, விநஸ்யதி, இதுயுக்தா: | தே யேஷாம் ஸந்தி தே ஷட்³பா⁴வவிகாரவந்தஸ்தேஷாம் பா³ஹ்யக⁴டா³தீ³நாம், ஆந்தரபு³த்³யா³தீ³நாம் ச, வேத்தா ஜ்ஞாதாஹமாத்மா நிர்விகாரோ விகாரரஹிதோ ப⁴வாமி| ஆத்மா ஹி பா³ஹ்யாந்தரவஸ்தூநாமுத்பத்யாதி³விகாராந் ஜாநாதி, அதோ நிர்விகாரோ ப⁴விதுமர்ஹதி,

யோ யஜ்ஜாநாதி ந ஸ தத்³த⁴ர்மவாநிதி வ்யாப்தேர்லோகஸித்³த⁴வாதி³த்யர்த² | தது³க்தம் வார்திகக்ரு³தா -

“நர்தே ஸ்யாத்³விக்ரியாம் து:³கீ² ஸாக்ஷிதா கா விகாரிண: |

தீ⁴விக்ரியாஸஹஸ்ராணாம் ஸாக்ஷயதோ⁵ஹமவிக்ரிய:” || இதி |

விபக்ஷே தோ³ஷமாஹ - அந்யதே²த்யாதி³நா | அந்யதா² விகாரஸாக்ஷிணே⁵பி விகாரித்வே தத்³விகாராநுஸந்தா⁴நம், தேஷாம் விகாரிவஸ்தூநாம் யே விகாராஸ்தேஷாமநுஸந்தா⁴நம் ஸர்வதா² ஸர்வபர்காரேணாபி நாவகல்பதே, ந ஸம்ப⁴வதீ³த்யர்த² | அயமபி⁴ஸந்தி:⁴ - ஆத்மநோ⁵பி விகாரித்வே கிமாத்தந இதரேஷாம் ச விகாரா ஆத்மநா ஜ்ஞாயந்தே, உதேதரை:, நோப⁴யதா²பி, விகாரிவஸ்தூநோ

ம்கு³தா³தி³வஜ்ஜட³த்வநியமாதி³தி || 13 ||

கிஞ்ச, விகாரிவஸ்தூநோ விகாராணாம் ச கிம் பே⁴த³ உதாபே⁴த³? நாத்³ய:, பி⁴ந்நயோர்க³வாஸ்வயோரிவ விகாரவிகாரிபா⁴வாநுபபத்தே:, இத்யபி⁴ப்ரேத்ய த்³விதீயபக்ஷே தூ³ஷணமாஹ -

தேந தேந ஹி ரூபேண ஜாயதே லீயதே முஹு: |

விகாரி வஸ்து தஸ்யைஷாமநுஸந்தா⁴த்ரு³தா குத: || 14 ||

தேநேதி | தேந தேந ரூபேணோத்பத்யாதி³விகாரரூபேண தத்³பி⁴ந்நம் விகாரி வஸ்த்வபி ஜாயத உத்பத³யதே, முஹு: ஸஸ்வல்ஸீயதே, நஸ்யதி ச, தயோரபே⁴தா³தி³த்யர்த² | ஹி யஸ்மாதே³வம் தஸ்மாத் தஸ்ய விகாரிவஸ்தூந ஏஷாம் விகாராணமநுஸந்தா⁴த்ரு³தா குத:, அநுஸந்தா⁴நம் குத:, ந குதோ⁵பி ப⁴வேதி³த்யர்த² | தத்தத்³விகாரரூபேண ததா³ ததா³ நஸ்யதோ விகாரிவஸ்தூந: கத²ம் காலாந்தரீயம் விகாராநுஸந்தா⁴நம் க⁴டதே, ந கத²ஞ்சிதி³த்யர்த² || 14 ||

நந்வாத்மா ஸ்வயம் விகாரீ ஸந்நப்யாத்மந இதரேஷாம் ச

விகாராந் விஜாநாது, ந ச தஸ்ய விகாரித்வாவிஸேஷே கத²ம்
 ஸ்வேதரபரிஜ்ஞாநமிதி வாச்யம், ஸிலாத்வாவிஸேஷே⁵பி ரத்நஸ்ய
 ஸ்வபா⁴வவிஸேஷேண ஸ்வேதராவபா⁴ஸகத்வவதா³த்மநோ⁵பி ஸ்வபா⁴வவிஸேஷேண
 ஸ்வேதரவிகாராநுஸந்தா⁴நோபபத்தே: | ந ச தேந தேந விகாரேண ஸாகம்
 நஷ்டஸ்ய கத²ம் ஸர்வவிகாராநுஸந்தா⁴நமிதி வாச்யம், தஸ்ய விகாரிண ஆத்மநோ
 விகாரைரத்யந்தாபே⁴த³ஸ்யாநங்க³காராத், கிம் த்வீஷத்³பே⁴த³க⁴டிதாபே⁴த³ஸ்ய
 தாதா³த்மயஸ்யைவ தந்துபடயோரிவாங்க³காராத், இத்யாஸங்க்ய, ஏவமப்ப்யாத்மந
 ஆத்³யந்தவிகாரத்³வயாநுஸந்தா⁴நம் ந ஸம்ப⁴வதீத்யாஹ -

ந ச ஸ்வஜந்ம நாஸம் வா த்³ரஷ்டுமர்ஹதி கஸ்சந |

தௌ ஹி ப்ரா³கு³த்தராபா⁴வசரமப்ரத²மக்ஷணௌ || 15 ||

ந சேதி | கஸ்சந கஸ்சிந்நிபு⁵னோ⁵பி ஸ்வஜந்ம ஸ்வோத்பத்திம்
 நாஸம் த்⁴வம்ஸம் வா த்³ரஷ்டுமர் ஜ்ஞாதும் நார்ஹதி, ந ஸக்நோதீத்யர்த:2 |
 தத்ர ஹேதுமாஹ - தௌ ஹீத்யாதி³நா, ஹி யஸ்மாத் தௌ ஜந்மநாஸௌ
 ப்ரா³கு³த்தராபா⁴வசரமப்ரத²மக்ஷணௌ, ப்ரா³கு³த்தரௌ யாவபா⁴வௌ
 ப்ரா³க³பா⁴வப்ரத⁴வம்ஸாபா⁴வௌ தயோர்யௌ சரமப்ரத²மக்ஷணௌ, தௌ
 ப்ரா³கு³த்தராபா⁴வசரமப்ரத²மக்ஷணௌ ப்ரா³க³பா⁴வசரமக்ஷண
 உத்பத்திர்வஸ்துந: ப்ரத⁴வம்ஸாபா⁴வப்ரத²மக்ஷணௌ நாஸ இத்யர்த:2 |
 யஸ்மாஜ்ஜந்மநாஸௌ ப்ரா³கு³த்தராபா⁴வசரமப்ரத²மக்ஷணௌ தஸ்மாத்
 ஸ்வஜந்ம நாஸம் வா த்³ரஷ்டுமர் நார்ஹதீதி ஸம்ப³ந்த:4 | இத³மத்ரா³கூதம்
 - ஆத்மா ஹி ஸ்வஸமாநகாலிகவஸ்த்வேவ ஜாநாதீதி வக்தவ்யம், தீ³ப இவ
 ஸ்வஸமாநகாலிகபதா³ர்தா²வபா⁴ஸக:, ததா² சாவஸ்தா²நஸமயே⁵வித்³யமாநயோ:
 ப்ரா³க³பா⁴வப்ரத⁴வம்ஸாபா⁴வயோ: பரிஜ்ஞாநாபா⁴வே கத²ம்
 ப்ரா³க³பா⁴வசரமக்ஷணரூபம் ஸ்வஜந்ம, ப்ரத⁴வம்ஸாபா⁴வப்ரத²மக்ஷணரூபம்
 நாஸம் ச, ஜாநீயாத் ந கத²ஞ்சித³பீத்யர்த:2 |
 தயோஸ்சாஸித்³தௌ⁴ மத்⁴யமவர்திவிகாரா³ணமப்பஸித்³தி⁴ரேவ | தேஷாமபி
 விகாரா³ணமுத்பத்திநாஸஸமாநாஸ்யத்வநியமாத் | தது³க்தம் வாக்யவ்ரு³த்தௌ
 பா⁴ஷ்யகாரை: -

“தே³ஹேந்த³ரியமந:ப்ரா³ணஹங்க்ரு³தி⁴யோ விலக்ஷண: |

ப்ரோஜ்ஜி²தாஸேஷஷ்ட³பா⁴வவிகாரஸ்த்வம்பதா³பி⁴த:4” || இதி |

ததஸ்சாத்மா நிர்விகாரத்வாத்³ ப்³ரஹ்மைவேத்யர்த:2 || 15 ||

நநு பூர்வோக்தம் ஸர்வம் வ்ரு²தா², ஆத்மந உக்தஸ்வருபப்³ரஹ்மத்வஜ்ஞாநே
 ப்ரயோஜநாபா⁴வாத் | ந ச ஸம்ஸாரநிவ்ரு²த்திராத்மநோ ப்³ரஹ்மத்வஜ்ஞாநே
 ப்ரயோஜநமிதி வாச்யம், தந்நிவ்ரு²த்தேரஸம்ம⁴வாத் | ஸம்ஸாரோ
 ஹ்யாத்மந்யஹங்காரோபாதி⁴நா ப்ரதீயமான: கர்த்ரு²த்வாதி³பி:⁴, ஸ ச ந ஜ்ஞாநேந
 நிவர்தயிதும் ஸக்ய:, தஸ்யாத்மநி ஸோபாதி⁴கப்⁴ரமத்வாத், ஸோபாதி⁴கப்⁴ரமஸ்ய
 ச யாவது³பாத்⁴யவஸ்தா²நம், தத்த்வஜ்ஞாநே⁵ப்யவஸ்தா²நாத், லோகே
 ஸோபாதி⁴கப்⁴ரமஸ்ய ப்ரதிபி³ம்³சலநாதே³ர்யாவது³பாதி⁴சலநம் ப்ரதீதே: |
 ந சோபாதே⁴ரஹங்காரஸ்ய ப்³ரஹ்மஜ்ஞாநேந நிவ்ரு²த்தௌ தத்ப்ரயுக்தஸ்யாத்மநி
 ப்ரதீயமானஸ்ய கர்த்ரு²த்வாதே³ரபி நிவ்ரு²த்திரிதி வாச்யம், தஸ்ய மூலாஜ்ஞாநே
 ஸதி நிவ்ரு²த்தேரஸம்⁴வாத் | ந ச மூலாஜ்ஞாநஸ்யாப்யாத்மநி வித்³யமானஸ்ய
 ப்³ரஹ்மஜ்ஞாநாந்நிவ்ரு²த்திரிதி வாச்யம், தஸ்ய கல்பகாபா⁴வேநாகல்பிதயா
 ஜ்ஞாநேந நிவர்தயிதுமஸக்யத்வாத், அந்யதா²ஜ்ஞாநஸ்யாநவஸ்தா²நப்ரஸங்கா³த்,
 இத்யாஸங்க்யாஜ்ஞாநஸ்ய ஜ்ஞாநநிவர்த்யத்வஸித்³த⁴யே கல்பிதத்வம் வக்தும்
 தஸ்யாத்மநி வஸ்துதோ⁵ஸம்⁴வமாஹ -

ந ப்ரகாஸே⁵ஹ்மித்யுக்திர்யத்ப்ரகாஸைகப்³ந்த⁴நா |
 ஸ்வப்ரகாஸம் தமாத்மாநமப்ரகாஸ: கத²ம் ஸ்ப்ரு²ஸேத் || 16 ||

ந ப்ரகாஸேதி | அஹம் ந ப்ரகாஸேந பா⁴மீத்யுக்திர்வசநம்
 யத்ப்ரகாஸைகப்³ந்த⁴நா, யஸ்ய ப்ரகாஸோ யத்ப்ரகாஸ:, ஸ்வரூபப்ரகாஸ ஏக
 ஏவ நிப்³ந்த⁴நம் நிமித்தம் யஸ்யா: ஸா ததோ²க்தா, ந ப்ரகாஸ இதி வ்யவஹாரஸ்ய
 ப்ரகாஸைகநிப்³ந்த⁴நத்வாத், ஸ்வப்ரகாஸாநுப⁴வநிமித்தத்வாதி³த்யர்த:² | தம்
 ஸ்வப்ரகாஸம் ஸ்வயமேவ பா⁴ஸமாநமாத்மாநமப்ரகாஸோ⁵ஜ்ஞாநம் கத²ம்
 ஸ்ப்ரு²ஸேதா³வ்ரு²ணுயாத், ந கத²ஞ்சிதி³த்யர்த:² |

அயம் பா⁴வ: | ஆத்மா ஸர்வதா³ ஸ்வயம்பா⁴ஸமான: ஸர்வம் பா⁴ஸயதி, ஸ
 கத²ம்ஜ்ஞாநேந ப்ரகாஸவிரோதி⁴நா ஸ்ப்ரு²ஸ்யேத, ந ஹி க²ரதரகிரணஸாலீ
 தி³நகரஸ்தமஸா ஸ்ப்ரு²ஸ்யமானோ த்³ரு²ஸ்யதே, தத் கஸ்ய ஹேதோ:,
 ப்ரகாஸாப்ரகாஸயோர்விரோதா⁴த், ததா² சாஜ்ஞாநஸ்யாத்மநி யுக்த்யஸஹத்வாந்ந
 பரமார்த²த: ஸம்⁴வ இதி || 16 ||

நநு கத²ம் தர்ஹி ந ப்ரகாஸ இத்யாத்மந்யஜ்ஞாநாநுப⁴வ இத்யாஸங்க்ய ஸூர்யே
 பேசகாதீ³நாமந்த⁴காரப்ரதீதிவத்³பீ⁴த்யாப்யுபபத்³யத இத்யாஹ -

ததா²ப்யாபா⁴தி கோ⁵ப்யேஷ விசாராபா⁴வஜீவந: |

அவஸ்யாயஸ்சிதா³காஸே விசாரார்கோத³யாவதி⁴ || 17 ||

ததா²பீதி | யத்³யபி வஸ்துத ஆத்மந்யஜ்ஞாநம் ந ஸம்ப⁴வதி,
ததா²ப்யேஷோ⁵ப்ரகாஸ அவஸ்யாயோ நீஹார:, அவஸ்யாயவத்³வஸ்யாய:,
ஆவரகத்வாத், சிதா³காஸே சித்ப்ரகாஸ ஆத்மந்யாபா⁴தீதி ஸம்ப³ந்த⁴ |

நந்வஜ்ஞாநஸ்ய வஸ்துதோ⁵ஸுத்தவே கத²ம் ப்ரத்யக்ஷப்ரதீதி:, ந ஹ்யஸுத:
ஸஸவிஷா³ணதே:³ ப்ரத்யக்ஷப்ரதீதிரஸ்தி, தத்ராஹ கோ⁵பீதி, கோ⁵பி
ஸுத்தவாஸுத்தவா⁴யாமநிர்வசநீயோ⁵ப்ரகாஸஸ்யாஸுத்ஸுத்³விலக்ஷணத்வாங்கீ³காராந்ந
ப்ரத்யக்ஷப்ரதீத்யநுபபத்திரித்யர்த² |

நந்வேமம்ப்யப்ரகாஸஸ்யாத்மந்யநு⁴வோ நோபபத்³யதே, விரோதா⁴தி³தி சேத்,
ந, ததா² ஹி கிம் ஜட³வஸ்த்வப்ரகாஸவிரோதி⁴, உத ஸ்வப்ரகாஸரூப ஆத்மா?
நாத்³ய:, ஜடா³ப்ரகாஸயோ: பரஸ்பரவிரோதா⁴ஸம்ப⁴வத் | நாபி த்³விதீய:,
தஸ்ய விரோதி⁴நி ஸ்வப்ரகாஸ ஆத்மந்யவஸ்தா²நாநுபபத்தே: | ந சாஹம் ந
ப்ரகாஸ இயஜ்ஞாநஸாத⁴கஸ்ய தஸ்ய நாஜ்ஞாநவிரோதி⁴த்வமிதி வாச்யம்,
ஆத்மஸ்வரூபஸ்ய ப்ரகாஸஸ்யாவிரோதி⁴த்வே⁵ந்யஸ்யாபி விரோதி⁴நோ⁵பா⁴வாத்
கதா³பி நிவ்ரு³த்திர்ந ஸ்யாத், தத்ராஹ விசாரார்கோத³யாவதி⁴ரிதி | விசாரோ
விசாரஜந்யம் ஜ்ஞாநமேவார்க: ஸுர்ய:, தமோநிவர்தகத்வாத், தஸ்யோத³ய உத்பத்தி:,
ஸாவதி⁴ ஸ்தி²திர்மர்யாதா³யஸ்யாப்ரகாஸஸ்ய ஸ:, விசாரார்கோத³யாவதி⁴ரித்யர்த² |
கேவலாத்மநோ⁵விரோதி⁴த்வே⁵ப்யக²ண்டா³காரவ்ரு³த்த்யாருடா⁴த்மசைதந்யஸ்ய
தந்நிவர்தகத்வோபபத்தே:, கேவலஸுர்யகிரணஸ்யாத³க்³த்³ரு³த்வேந
த்ரு³ணாதி³பா⁴ஸகத்வே⁵பி ஸுர்யகாந்தஸம்யுக்தஸ்ய
தஸ்ய த³க்³த்³ரு³த்வே³ர்ஸநாதி³தி பா⁴வ: | கிமிதி தர்ஹி
வாக்யஜந்யாக²ண்டா³காரவ்ரு³த்தௌ ஸுத்த்யாமபி ஸர்வேஷாமாத்மாஜ்ஞாநம் ந
நிவர்தத இய்யாஸங்க்யாஹ - விசாராபா⁴வஜீவந இதி | விசாராபா⁴வ ஏவ
ஸ்ரவணமநநரூபயோர்வேதா³ந்தப்ரமாணதத்ப்ரமேயப்³ரஹ்மவிபயயோர்விசாரயோரபா⁴வ
ஏவ | ஜீவநமவஸ்தி²திஹேதுர்யஸ்யாப்ரகாஸஸ்ய ஸ:, விசாராபா⁴வஜீவந
இத்யர்த² | வாக்யஜந்யாப்யக²ண்டா³காரவ்ரு³த்திரஸம்பா⁴வநாதி³பி:⁴ ப்ரதிப³த்³தா⁴
ஸதீ நாஜ்ஞாநம் நிவர்தயதி, யதா² மணிமந்த்ராதி³பி:⁴ ப்ரதிப³த்³தோ⁴ச³நி:
ஸம்யுக்தமபி த்ரு³ணாதி³கம் ந த³ஹதி, தத்³வத் | தது³க்தம் ஸர்ஜ்ஞாத்மமுநிபி:⁴

“புருஷாபராத⁴மலிநா தி⁴ஷ்ண நிரவத்³யசக்ஷுருத³யாபி யதா² |

ந ப²லாய ப்³ரு³ஷ்டவிஷயா ப⁴வதி ஸ்ருதிஸம்ப⁴வாபி து ததா²த்மநி

தீ⁴” || இதி | var பாட²வ்பே⁴த³ பர்ச்ச²விஷயா

யதா³ து ஸம்யக்³விசாரேணஸம்பா⁴வநாத³யோ நிவர்தந்தே,
ததா³ அப்ரதிப³த்³தா⁴ ஸத்யஜ்ஞாநம் நிவர்தயதி, யதா²
மண்யாதி³ப்ரதிப³ந்த⁴நிவ்ரு³த்தாவக்³நிஸ்த்ரு³ணாதி³கம் த³ஹி தத்³வத் | ஏதத்³பி
தைரேவோக்தம் -

“புருஷாபராத⁴விக³மே து புந: ப்ரதிப³ந்த⁴கவ்யு³ஸநாத் ஸப²லா |
மணிமந்த்ரயோரபக³மே து யதா² ஸதி பாவகாத்³ப⁴வதி தூ⁴மலதா || இதி |
ததா² சாஜ்ஞாநஸ்யாநிர்வசநீயஸ்ய கல்பிதத்வேந ஜ்ஞாநாந்நிவ்ரு³த்த்யுபபத்தி: |
ந ச தஸ்ய கல்பகாபா⁴வோ⁵ஜ்ஞாநஸ்ய, லோகே தீ³பவத், பா⁴ட்டபக்ஷ
ஸ்பு²ரணவத், கு³ருமதே ஸம்வேத³நவத், கு³ருபௌ³த்³த⁴வ்யதிரிக்தமதே
பே⁴த³வச்ச, ஸ்வபரநிர்வாஹகத்வாந்நாப்யநவஸ்தா²,
அஜ்ஞாநாந்தரஸ்யாநங்கீ³காராத் | ததா² சாஜ்ஞாநஸ்ய
ஜ்ஞாநநிவ்ரு³த்தௌ மூலோச்சே²தே³நாஹங்காரஸ்ய நிவ்ரு³த்திஸம்ப⁴வாதா³த்மநி
ப்ரதீயமாநஸ்யாஹங்காரோபாதி⁴ப்ரயுக்தஸ்ய கர்த்ரு³த்வாதி³ரூபஸம்ஸாரஸ்யாபி
நிவ்ரு³த்திர்⁴வதீதி ப்ரயகா³த்மநோ ப்³ரஹ்மத்வஜ்ஞாநம் ஸப²லமிதி பா⁴வ: || 17 ||

நநு ப்³ரஹ்மவ்யதிரிக்தஸ்ய ஸர்வஸ்யாஜ்ஞாநகல்பிததயா பரமார்த²தோ⁵ஸுத்தவே
கர்மகாண்டா³த்³யப்ராமாண்யம் ஸ்யாத், ஸ ஹி ஸ்வர்க³காமாதே³ர்யாகா³தி³கர்தவ்யதாம்
போ³த⁴யதி, தச்ச நியோக³ஸ்யாபூர்வஸ்ய நியோஜ்யஸ்ய புருஷஸ்ய நியோக³விஷயஸ்ய
யாக³ஸ்ய, நியோக³ப²லஸ்ய ஸ்வர்க³ஸ்ய ச பரமார்த²தோ⁵ஸுத்தவே⁵நுபபந்ந
ஸ்யாத், ப்³ரஹ்மவ்யதிரிக்தஸ்ய ஸர்வஸ்ய பரமார்த²தோ⁵ஸுத்தவ
உபநிஷத³ப்ராமாண்யம் ச ஸ்யாத், தத்ராபி ஹி மோக்ஷகாமஸ்ய “ஆத்மா
வா அரே த்³ரஷ்டவ்ய:” இத்தயாதி³நா ஸ்ரவணாதி³கர்தவ்யதா போ³த⁴யதே,
தஸ்யாப்யப்ரமாண்யமயுக்தம், கர்மகாண்டா³பநிஷதே³கதே³ஸயோரபி
ப்³ரஹ்மவாக்யேந ஸஹ ஸம்ப்ரதா³யஸ்ய துல்யத்வாத், இத்தயாஸங்க்ய கிம்
தத்தவஜ்ஞாநோத்தரகாலே கர்மகாண்டா³த்³யப்ராமாண்யமாபாத்³யதே, கிம் வா
தத: பூர்வகாலே? நாத்³ய:, தது³த்தரகாலம் தத³ப்ராமாண்யஸ்ய கா³ர்ஹஸ்த²யே
ப்³ரஹ்மசாரித⁴ர்மாவேத³கஸ்ரு³தேரிவ ஸம்ந்யாஸாஸ்ரமகாலே⁵க³நிஹோத்ராதி³ஸ்ரு³தேரிவ
சேஷ்டத்வாதி³த்யபி⁴ப்ரேத்ய த்³விதீயம் ப்ரத்யாஹ -

ஆத்மாஜ்ஞாநமஹாநித்³ராஜ்ரு³ம்பி⁴தே⁵ஸுமிந் ஜக³ந்மயே |

தீ³ர்க⁴ஸ்வப்நே ஸ்பு²ரந்த்யேதே ஸ்வர்க³மோக்ஷாதி³வி⁴ர்மா: || 18 ||

ஆத்மேதி | ஆத்மாஜ்ஞாநமஹாநித்³ராஜ்ஞ³ம்⁴பி⁴தே, ஆத்மாஜ்ஞாநம்
 ப்ரத்யகா³த்மாஸ்ரயவிஷயமஜ்ஞாநம் ததே³வ மஹதீ நித்³ரா, அநாதி³காலமாரப்⁴ய
 ப்ரவ்ரு³த்தத்வாத், ஸ்வரூபாவரணபூர்வகவிபி⁴தஹேதுத்வாச்ச, ததோ
 ஜ்ஞ³ம்⁴பி⁴த உத்பந்நே ஜக³ந்மயே ஜக³த்³ருபே³ஸ்மிந்நநுபூ⁴யமாநே
 தீ³ர்⁴க்³ஸ்வப்³நே தத்³வஜ்ஞாநப்ரயந்தமநுவர்தமாந ஏதே
 ஸ்வர்க³மோக்ஷாதி³விப்⁴ரமா: ஸ்வர்க³மோக்ஷாவாதீ³ யேஷாம் விப்⁴ரமாணம் தே
 ததா²,
 ஸ்வர்க³ஸப்³தீ³ஸ்தத்தகாமநியோஜ்யநியோக³த்த³விஷயயாகா³தே³ர்ப்யுபலக்ஷணம்,
 மோக்ஷஸப்³தீ³ஸ்ச தத்ஸாத⁴நஜ்ஞாநஸ்ரவணாதி³நியோகா³தே³ர்ப்யுபலக்ஷணம்,
 ஆதி³ஸப்³தோ³ லௌகிகவ்யவஹாராநுகூலபுத்ரமித்ராதி³ஸங்கீ³ரஹார்த²; மோக்ஷஸ்ய
 ப்³ந்த⁴ஸாபேக்ஷத்வாத்³ப்³ந்த⁴ஸ்ய ச மித்²யாத்வாத்³ப்³ந்த⁴ஸாபேக்ஷமோக்ஷஸ்யாபி
 விப்⁴ரமத்வம் த்³ரஷ்டவ்யம் | ஸ்பு²ரந்தி, ஸ்பு²ரந்த்யேவ நநு
 ஸ்பு²ரந்தீ²யர்த²; | அயம் பா⁴வ: | - | - தத்³வஜ்ஞாநாத் பூர்வகாலே
 வ்யாவஹாரிகஸத்யஸ்ய ஸர்வஸ்ய ஜக³தோ நியோஜ்யநியோகா³தே³ ஸத்தவேந
 ப்ரபோ³தாத்⁴ பூர்வம் ஸ்வப்நாதா³விவ ஸர்வவ்யாவஹாரோபபத்தேந்ந
 கர்மகாண்டா³த்³யப்ராமாண்யம், தஸ்ய வ்யாவஹாரிகப்ராமாண்யஸ்ய ஸத்த்வாத்,
 தாவதா ச தஸ்ய சரிதார்த²த்வே³தத்³பராணமக³திகாநாம் ப்³ரஹ்மவாக்யாநாம்
 பரமார்த²ஸத்யவிஷயாணம் நாகஸ்மாத்³போ³தோ⁴ யுக்த: | தத³ர்த²ஸ்ய
 வ்யவஹாராதீ²த்வேந வ்யாவஹாரிகப்ராமாண்யாநுபபத்தௌ ப்³ரஹ்மவாக்யாநாம்
 தாத்²விகப்ராமாண்யஸ்யாப்யநங்³காரே கிஞ்சித்³பி ப்ராமாண்யம் ந ஸ்யாத்,
 ப்ரகாரபே³தே³நோப⁴யப்ராமாண்யோபபத்தௌ ச ஸர்வாத்மநா தத³ப்ராமாண்யம் ந
 யுக்தம் | தது³க்தம் ஸகலவேதா³ர்த²ஜ்ஞேந ப்³ரஹ்மணாபி -

“ஸத்யார்தோ² ஹி த்³விதா⁴ ப்ரோக்தோ மயா ஹே ஸ்வர்க³வாஸிந: |

ஏக: ஸ்வபா⁴வத: ஸாக்ஷாத் பரமார்த² ஸதை³வ து ||

ஸ ஸிவ: ஸத்யசைதந்ய: ஸுகா²நந்த்ய ஸ்வலக்ஷண: |

அபர: கல்பித: ஸாக்ஷாத்³ப்³ரஹ்மண்யத்⁴யஸ்தமாயயா ||

வ்யாவஹாரிகஸத்யார்த²ம் ஸாக்ஷாத் ஸத்யார்த²சித்³க்⁴நம் |

உப⁴யம் வக்தி வேத³ஸ்து மார்³கா³ நைவம் வத³ந்தி ஹி” ||

அதோ³த³விதீயப்³ரஹ்மண ஏவ பரமார்த²ஸத்யத்வே³பி

வ்யாவஹாரிகஸத்யார்த²த்வேநார்த²வத்³வாந்ந கர்மகாண்டா³த்³யப்ராமாண்யமிதி

நந்வேமவி ஜீவஸ்ய போ⁴க்துஸ்தத்³போ⁴க்³யஜாதஸ்ய ச
ப்³ரஹ்மாத்ரத்வே³நுபூ⁴யமாநபோ⁴க்த்ரு³போ⁴க்³யவிபா⁴கோ³ ந ஸ்யாத்,
ஸர்வஸ்ய ப்³ரஹ்மண்யத்⁴யஸ்தத்வாவிலேஷாத், இத்யாஸங்க்ய மாயாவஸாதே³வ
விபா⁴கோ³ஸ்யமுபபத்³யத இத்யாஹ -

ஜடா³ஜட³விபா⁴கோ³ஸ்யமஜடே³ மயி கல்பித: |

பி⁴த்திபா⁴கே³ ஸமே சித்ரசராசரவிபா⁴க³வத் || 19 ||

ஜடே³தி | ஜடா³ஜட³விபா⁴கோ³, ஜட³மித³ம் போ⁴க்³யமஜடோ³ஸ்யம் போ⁴க்தேதி
விபா⁴க: | அயம் ப்ரதீயமானோ³ஜடே³ஸுப்தசைதந்யஸ்வபா⁴வே
மயி ப்ரத்யக³பி⁴ந்நே ப்³ரஹ்மணி கல்பித: | மாயயாயோபித இத்யர்த: |
ஸ்வப்ரகாஸே³ப்யேகஸ்மிந் ப்³ரஹ்மண்யுபாதி⁴ப்ராதா⁴ந்யாத்³ போ⁴க்³யஜட³கல்பநா,
உபாதே⁴யப்ராதா⁴ந்யாத்³ஜட³போ⁴க்த்ரு³கல்பநாப்யுபபத்³யதே | தது³க்தம்
வார்த்திககாரை: -

“தம:ப்ரதா⁴நக்ஷேத்ராணம் சித்ப்ரதா⁴நஸ்சிதா³த்மநாம் |

பர: காரணதாமேதி பா⁴வநாஜ்ஞாநகர்மபி:” || இதி |

அஜடே³ ப்³ரஹ்மணி ஸத்³ரு³ஸவிஸத்³ரு³ஸோப⁴யகல்பநே த்³ரு³ஷ்டாந்தமாஹ
- பி⁴த்திரித்யாதி³நா | பி⁴த்திபா⁴கே³ குட்³யப்ரதே³ஸே ஸமே நிர்விகாரே,
அசல இத்யர்த: | சராசரவிபா⁴க³வத் சரஸ்ய க³ஜாதே³ரசரஸ்ய
பர்வதாதே³ஸ்ச விபா⁴கோ³ யதா², ததே²த்யர்த: || 19 ||

நந்வேமவாத்மனோ ப்³ரஹ்மத்வம் ந ஸம்⁴வதி, தஸ்ய
ஸம்ஸாரஸாக்ஷிதாரூபவிகல்பயுக்தத்வாத்³ ப்³ரஹ்மண்ஸ்ச “அஸ்தூ²லமநணு”,
“நேதி நேதி”, இத்யாதி³ஸ்ருத்யா நிர்விகல்பகத்யா ஸித்³தே³ரித்யாஸங்க்யாஹ -

சேத்யோபராக³ரூபா மே ஸாக்ஷிதாபி ந தாத்²விகீ |

உபலக்ஷணமேவெயம் நிஸ்தரங்க³சித³ம்⁴பு³தே: || 20 ||

சேத்யேதி | சேத்யோபராக³ரூபா, சேத்யம் கர்த்ரு³த்வாதி³ப்ரபஞ்ச:,
தேநோபராக: ஸம்³பந்த: , தத்³ரூபஸாக்ஷிதாபி ஸாக்ஷித்வமபி மே மம
ப்ரத்யகா³த்மனோ ந தாத்²விகீ, ந பரமார்த²பூ⁴தா, சேத்யஸ்யாபரமார்த²த்வேந
தத்ஸம்³பந்தி⁴ஸாக்ஷிதாயா அபி பரமார்த²ஸ்வரூபத்வாயோகா³த், கிம் த்வியம்
ஸாக்ஷிதா
நிஸ்தரங்க³சித³ம்⁴பு³தே³ர்³நிஸ்தரங்க: பரமார்த²தோ நிர்ஸ்தஸ்தரங்க³

கர்த்ரு³த்வாதி³ப்ரபஞ்சருபோ யஸ்யா: ஸா, சிதே³வாம்பு³தி:⁴ ஸமுத்³ரோ
நிஸ்தரங்க³சித்³ம்பு³தி:⁴, தஸ்ய மே மம ப்ரத்யகா³த்மந உபலக்ஷணமேவ,
தடஸ்தா² ஸதீ ஜ்ஞாபிகைவ, ஜக³த்காரணத்வமிவ ப்³ரஹ்மண:³, ததா² சாத்மநோ
வஸ்துதோ நிர்விகல்பத்வாந்ந ப்³ரஹ்மத்வாநுபபத்திரிதி பா⁴வ: || 20 ||

ஏவமுக்நேந ப்ரகாரேண ப்³ரஹ்மணி ஜக³த ஆத்மநி சாஹங்காராதே:³ கல்பிதத்வேந
வஸ்துதோ⁵பா⁴வாத் பத³த்³வயலக்ஷயே ப்³ரஹ்மணி ந கஸ்சித்³பி விகார
இத்யாஹ -

அம்ரு³தாப்தே⁴ர்ந மே ஜீர்ணிர்ம்ரு³ஷா டி³ண்ட³ரஜ்நம்பி:⁴ |

ஸ்ப²டிகாத்³ரோ மே ராக:³ ஸ்வாப்நஸந்த⁴யாப்⁴ரவிப்⁴ரமை: || 21 ||

அம்ரு³தேதி | அம்ரு³தோ மோக்ஷரூப: ஸ்வயம்ப்ரகாஸாத்³வயாநந்த³ ஏவாப்³தி:⁴,
தஸ்ய தத்பத³லக்ஷயஸ்யேத்யர்த:² | மே மம ப்ரத்யக³பி⁴ந்நப்³ரஹ்மணே
ம்ரு³ஷாடி³ண்ட³ரஜ்நம்பி⁴ர்ம்ரு³ஷாருபா மித்²யாருபா வியதா³த்³ய ஏவ
டி³ண்ட³ரா: பே²நாஸ்தேஷாம் யாநி ஜந்மாநி தைர்ஜ்நம்பி:⁴, ஜந்மபத³ம்
நாஸஸ்யாப்யுபலக்ஷணம், ந ஜீர்ணிர்ந ஹாநிர்வ்ரு³த்³தி⁴ர்வா ஜீர்ணிபத³ம்
வ்ரு³த்³தே⁴ர்யுபலக்ஷணம் மித்²யாவஸ்துநோ⁵தி⁴ஷ்டா²நாது³ஷ்கதவாதி³த்யர்த:² |
ப்³ரஹ்மணி மாயயா வியதா³த்³யுத்பத்த்யா தத³தி⁴ஷ்டா²நப்³ரஹ்மணே ந ஹாநிர்ந
வ்ரு³த்³தி⁴, இத்யேதத்³பா⁴ரதீதீர்தை²ரபி கூடஸ்த²தீ³பே ப⁴ணிதம் -

“மாயா மேகோ⁴ ஜக³ந்நீரம் வர்ஷத்வேஷ யதா² ததா² |

சிதா³காஸஸ்ய நோ ஹாநிர்ந வா லாப⁴ இதி ஸ்தி²தி:” || இதி |

த்வம்பத³லக்ஷயமபி ஸூத்³த⁴மித்யாஹ - ஸ்ப²டிகாத்³ரேரித்யாதி³நா |
ஸ்ப²டிகாத்³ரே: ஸ்ப²டிகாத்³ரிவத் ஸ்வச்ச²ஸ்ய மே மம
ப்ரத்யகா³த்மநஸ்த்வம்பத³லக்ஷயஸ்ய, ஸ்வாப்நஸந்த⁴யாப்⁴ரவிப்⁴ரமை:³,
ஸ்வாப்நோ⁵வித்³யாகல்பிதோ⁵ஹங்காராதி:³, ஸ ஏவ ஸந்த⁴யாப்⁴ரம்
ஸந்த⁴யாகாலிகமேக:⁴ ஸ்வஸந்நிஹிதே ஸ்வச்ச²ஸ்வத⁴ர்மாஸஞ்ஜகத்வஸாம்யாத்,
தத்க்ரு³தைர்விப்⁴ரமை: கர்த்ரு³த்வாதி³ப்⁴ராந்திபி:⁴, மேக⁴விஷயே விப்⁴ரமா
அநவஸ்தா²நாநி ஸம்ஸாரா:, தை ராக:³ ஸம்ப³ந்தோ⁴ மேக⁴விஷய ஆருண்யம்,
ஸ்ப²டிகபர்வதஸ்யாருண்யவத், ஆத்மநஸ்சித்³ரூபஸ்ய பரமார்த²த:
கர்த்ரு³த்வபோ⁴க்த்ரு³த்வராக³த்³வேஷாதி³ஸம்ப³ந்தோ⁴ நாஸ்தீத்யர்த:² |
அஹங்காராதி³த்⁴ர்மைராத்மநோ⁵ஸம்ப³ந்தோ⁴பி ஸூ³பா⁴ரதீதீர்தை²ரிவாபா⁴ணி
சித்ரதீ³பே -

“அஹங்காரக³தேச்சா²த்³யைர்தே³ஹவ்யாத்⁴யாதி³பி⁴ஸ்ததா² |
 வ்ரு³க்ஷாதி³ஜ்நமநாஸைர்வா சித்³ரூபாத்மநி கிம் ப⁴வேத்” || இதி |
 அத: பத்³த்³வயலக்ஷயமபி சைதந்யமதிஸூத்³த⁴மிதி ப⁴வ்: || 21 ||

நந்வேவமபி பத்³த்³வயலக்ஷயே ப்³ரஹ்மண்யஸ்த்யேவ விகார:, தஸ்ய
 பரமார்த்²த: ஸத்த்வாஸ்யத்வஸ்ய வக்தவ்யத்வாத், அந்யதா²
 ஸஸவிஷாணவத்³ஸத்த்வப்ரஸங்கா³த், இத்யாஸங்க்யாஹு -

ஸ்வரூபமேவ மே ஸத்த்வம் ந து த⁴ர்மோ நப⁴ஸ்த்வவத் |
 மத்³ந்யஸ்ய ஸதோ³பா⁴வாந்ந ஹி ஸா ஜாதிரிஷ்யதே || 22 ||

ஸ்வரூபமிதி | மே மம பத்³த்³வயலக்ஷயஸ்ய ஸத்த்வம் ஸ்வரூபமேவ, ந து
 மதா³ஸ்ரிதோ த⁴ர்ம: | யதா² ஸத்த்வஸ்ய ஸத்த்வாந்தராஸ்யத்வாபா⁴வாந்நாஸத்த்வம்
 தத்³வதி³த்யர்த்² |

நநு க⁴டே க⁴டத்வவத் ஸத்³ரூப ஆத்மந்யபி த⁴ர்மரூபம்
 ஸத்த்வம் கிம் ந ஸ்யாதி³த்யாஸங்க்ய க⁴டேஷ்வநேகேஷு க⁴டோ³யம்
 க⁴தோ³யமித்யநுக³தவ்யவஹாரஸித்³த⁴யே க⁴டத்வஜாதிரிவ
 ஸத்³வ்யக்திபே⁴தா³பா⁴வேநாத்மநி ஸத்த்வரூபா ஜாதிர்நாங்கீ³கார்யேத்யாஹு -
 மத்³ந்யஸ்யேத்யாதி³நா | மத்³ந்யஸ்ய பத்³த்³வயலக்ஷயரூபாத்மபி⁴ந்நஸ்ய
 ஸத: ஸத்³வ்யக்த்யந்தரஸ்யாபா⁴வாத் ஸா ஸத்த்வரூப ஜாதிர்நேஷ்யதே,
 ஏகவ்யக்தௌ ஜாத்யநங்கீ³காரே த்³ரு³ஷ்டாந்தமாஹு - நப⁴ஸ்த்வவதி³தி |
 க⁴டாதி³ஷ்வநுக³தவ்யவஹாரார்த்²ம் க⁴டத்வவஜ்ஜாதிரங்கீ³க்ரியதே | அத்ர து
 வியதா³தே: ஸர்வஸ்ய மித்²யாத்வேந ஸத்³ந்தரஸ்யாபா⁴வாந்நாநுக³தவ்யவஹாரார்த்²ம்
 க⁴டத்வவஜ்ஜாதிரூபம் ஸத்த்வமங்கீ³க்ரியதே கிந்து ஸ்வரூபமேவ நப⁴ஸ்த்வவத் |

நநு க⁴ட: ஸந் பட: ஸந் குட்³யம் ஸதி³த்யாதி³ப்ரதீத்யநுரோதே⁴ந
 க⁴டபடாத்³யுபாதி⁴பி⁴ந்நேஷு ஸத்ஸ்வநுக³தவ்யவஹாரஸ்ய
 ஸத்த்வம் ஜாதிரங்கீ³க்ரியதாம், இதி சேத், ந,
 உபஹிதேஷு ஸர்வேஷ்வநுக³தப்³ரஹ்மரூபஸந்மாத்ரேணவ
 க⁴டாத்³யுபாதி⁴பி⁴ந்நேஷ்வாகாஸேஷ்வநுக³தமஹாகாஸேநைவாநுக³தவ்யவஹாரோபபத்தே:,
 தஸ்மாந்ந ஸத்த்வம் ஜாதி: | அத ஏவ நோபாதி⁴ரபி, அநுக³தவ்யவஹாராயைவ
 தஸ்யாபி
 கல்பிதத்வாத், ஸத்த்வஸ்ய ஸந்மாத்ரப்³ரஹ்மரூபத்வம் வஸிஷ்டே²நாப்யுக்³தம் -

“விஸேஷம் ஸம்பரித்யஜ்ய ஸந்மாத்ரம் யத்³லேபகம் |

ஏகரூபம் மஹாரூபம் ஸத்தாயாஸ்தத் பரம் விது:³ || இதி |

ததா² ச ஸத்தவஸ்ய ஸ்வரூபத்வேந த⁴ர்மத்வாபா⁴வாத³த்யந்தம் ஸூத்³த⁴மேவ பத³த்³வ்யலக்ஷயமிதி பா⁴வ: || 22 ||

நந்வேவமப்ப்யாத்மநோ ஜ்ஞாநாஸ்யத்வமங்க³கர்தவ்யம், அந்யதா² க⁴டாதி³வத³நாத்மத்வாப்ரஸங்க³த் | ஜ்ஞாநாஸ்யஸ்யைவாத்மத்வா³ஹம் ஜாநாமீத்யாத்மநோ ஜ்ஞாநாஸ்யத்வப்ரதீதேஸ்ச, ததா² ச “ந ஸாக்ஷீ சேதா கேவலோ நிர்கு³ணஸ்ச” இத்த்யாதி³ஸ்ருத்த்யா நிர்கு³ணப்³ரஹ்மத்வமாத்மந இத்த்யத ஆஹ

ஸ்வரூபமேவ மே ஜ்ஞாநம் ந கு³ண: ஸ கு³ணே யதி³ |

அநாத்மத்வமஸத்த்வம் வா ஜ்ஞேயாஜ்ஞேயத்வயோ: பதேத் || 23 ||

ஸ்வரூபமேவேதி | மே மம ஜ்ஞாநம் சைதந்யம் ஸ்வரூபமேவ, ந து மதா³ஸ்ரிதோ கு³ண:, குத இத்த்யத ஆஹ, ஸ கு³ணே யதீ³த்யாதி³நா, ஸ சைதந்யம், விதே⁴யாபேக்ஷயா புமலிங்க³நிர்தே³ஸ:, சைதந்யம் கு³ண இதி வத³ந வாதி³ப்ரஷ்டவ்ய:, கிம் தேந சைதந்யேநாத்மா விஷயீக்ரியதே ந வா, உப⁴யதா²பி தூ³ஷணமாஹ | அநாத்மத்வமிதி, ஜ்ஞேநாஜ்ஞேயத்வயோராத்மநோ வேத்³யத்வே⁵நாத்மத்வம், க⁴டாதி³வத³வேத்³யத்வே சாஸத்த்வம் வா ஸஸவிஷாணவதா³பதேத், ப⁴வேதி³த்யர்த: ² | யத்³யாத்மந: ஸ்வஸமவேதஜ்ஞாநாவிஷயத்வமுச்சயதே, ததா³ஜ்ஞாயமாநத்வேநாத்மநோ⁵ஸத்த்வம் ஸ்யாத், ந ஹி ப்ரமாணதோ ஜ்ஞாயமாநம் ஸஸவிஷாணமஸ்தீதி கேநசித் ப்ரதிபத்³யதே, யத்³யேதத்³தோ³ஷபரிஜிஹீர்ஷயா தஸ்ய ஜ்ஞாயமாநத்வமுச்சயதே, ததா³ க⁴டாதி³வத³நாத்மத்வமாத்மந: ஸ்யாத், ஜ்ஞாநவிஷயஸ்யாநாத்மத்வநியமாத் |

நந்வாத்மாஸ்ரிதஜ்ஞாநேநாத்மாஸ்யத்வேந பா⁴ஸதே, ந விஷயத்வேந, யேந க⁴டாதி³வத³நாத்மத்வம் ஸ்யாதி³தி சேத், ந, ஜ்ஞாநவ்யதி³ரித்தஸ்ய ஜ்ஞாநாதீ⁴நப்ரகாஸஸ்ய ஜ்ஞாநவிஷயத்வநியமேநாத்மநோ⁵பி ஜ்ஞாநாதீ⁴நப்ரகாஸஸ்ய விஷயதாயா ஆவஸ்யகத்வேநாநாத்மத்வதோ³ஷதாத³வஸ்த³யாத் |

ந ச ஜ்ஞாநாஸ்யத்வமாத்மத்வே ப்ரயோஜகம், லாக⁴வாத், ஜ்ஞாநத்வஸ்யைவ தத்ப்ரயோஜகத்வாத் | அஹம் ஜாநாமீதி ப்ரதீதேஸ்சாஹங்காராஸ்யவ்ரு³த்திவிஷயத்வாத் |

ந ச ஜ்ஞாநம் நஷ்டம் ஜ்ஞாநமுத்பந்நமிதி ப்ரதீத்யா தஸ்ய ஜந்மாதி³மத ஆத்மத்வமருபந்நமிதி வாச்யம், தஸ்யாபி வ்ரு³த்திவிஷயத்வாத் |

தஸ்மாதா³த்மநோ ந ஜ்ஞாநம் கு³ண:, கிந்து ஸ்வரூபமேவ, பா³த³ராயனோ⁵பி
“ஜ்ஞோ⁵த ஏவ” இத்யாத்மநோ ஜ்ஞாநரூபத்வம் ஸுத்ரயாம்³ப³பூ⁴வ | ஸுத்ரஸ்யார்தோ²
வித்³யாரண்யகு³ருபி⁴ரதி⁴கரணரத்தநமாலாயாம் த³ர்ஸித: –

“அசித்³ரூபோ⁵த² சித்³ரூபோ ஜீவோ⁵சித்³ரூப இஷ்யதே |
சித்³பா⁴வாத் ஸுஷுப்த்யாதௌ³ ஜாக்³ர்ச்சிந்மநஸா க்ரு³தா” ||

இதி பூர்வபக்ஷே ப்ராப்தஸித்³தா⁴ந்தமாஹ –

“ப்³ரஹ்மத்வாதே³வ சித்³ரூபஸ்சித் ஸுஷுப்தௌ ந லுப்யதே |
த்³வைதா த்³ரு³ஷ்டி³த்³வைதலோபாந்ந ஹி த்³ரஷ்டுரிதி ஸ்ருதே:” || இதி |

நநு ஜ்ஞாநரூப ஆத்மா ஸ்வாத்மாநம் ஜாநாதி ந வா, ஜநாதி சேத்³யுக³பத்
கர்மகர்த்ரு³த்வப்ரஸங்க: ³ | ந சேஜ்ஜாநாதி, தஸ்யாஸத்த்வப்ரஸங்க: ³, இதி சேத்,
ந, தஸ்ய ஸ்வப்ரகாஸத்வேந ஜ்ஞாநாந்தரமநபேக்ஷயைவ பா⁴ஸமாநத்வாத்,
நாபி தஸ்ய கர்மகர்த்ரு³த்வம், ஸ்வவிஷ்யத்வாநங்க³காராத் | தது³க்தம்
வித்³யாரண்யகு³ருபி: ⁴ பஞ்சகோஸவிவேகே –

“ஸ்வயமேவாநுபூ⁴தித்வாத்³வித்³யதே நாநுபா⁴வ்யதே |
ஜ்ஞாத்ரு³ஜ்ஞாநாந்தராபா⁴வாத்³ஜ்ஞேயோ ந த்வஸத்தயா” || இதி |

யத் ப்ரஸாதா³த்³தி⁴ ஸர்வம் ஜக³த்³பா⁴ஸதே ஸ கத²ம் நாஸ்தி, ந ப்ரகாஸதே
வா, ஆத்மந: ஸர்வாவபா⁴ஸகத்வம் ஸ்வஸ்யாந்யாநபேக்ஷயா பா⁴ஸமாநத்வம்
சாத்மயோக³விம்ஸே⁵ப்யுக்³தம் –

“அஜ்ஞாநதத்கார்யததீ³யபே⁴தா³நத்⁴யக்ஷயந்தீ நிஜஸத்தயைவ |

ஸ்மர்தும் ச விஸ்மர்துமஹோ ந ஸக்யா ஸுப்த்யாதி³ஷு ஸ்வப்ரப⁴யாஸ்மி ஸா
சித்” || இதி |

தஸ்மாதா³த்மா ஜ்ஞாநரூபோ ந ஜ்ஞாநகு³ணக இதி ஸ நிர்கு³ணம் ப்³ரஹ்ம ப⁴வேதி³தி
பா⁴வ: || 23 ||

ஏவமாத்மந ஆநந்தோ³பி ந கு³ண:, கிந்து ஸ்வரூபமேவேதி ஸாத⁴யதி –

அஹமேவ ஸுக²ம் நாந்யத³ந்யச்சேந்நைவ தத் ஸுக²ம் |

அமத³ர்த²ம் ந ஹி ப்ரேயோ மத³ர்த²ம் ந ஸ்வத: ப்ரியம் || 24 ||

அஹமிதி | அஹமாத்மா ஸுக²மேவ ஸுக²ஸ்வரூப ஏவ, ந து ஸுக²கு³ணக:, யதி³

ஸுக²மாத்தமநோ⁵ந்யத்³கு³ண: ஸ்யாத், தத் ஸுக²த்வேநாபி⁴மதம் நைவ ஸுக²ம் ஸ்யாத், குத இதி சேத், கிம் தத்³நாத்மபூ⁴தஸுக²மநாத்மஸேஷ:, உத தச்சே²ஷோ வா ?

நாத்³ய இத்யாஹ - அமத்³ர்த²மிதி | அமத்³ர்த²ம், சேதி³த்யநுஷங்க:³, ஆத்மஸேஷோ ந சேத் தர்ஹி ந தத் ப்ரேய:, ப்ரீதிவிஷயோ ந ப⁴வேத், ஆத்மஸேஷஸர்பாதௌ³ ப்ரீதிவிஷயத்வாத்³ர்ஸநாத் |

ந த்³விதீய இத்யாஹ - மத்³ர்த²மிதி | அத்ராபி சேதி³த்யநுஷஜ்ஜ்யதே | மத்³ர்த²மாத்தமஸேஷஸ்சேத் ஸ்வத: ப்ரியம் ந ஸ்யாத், ஆத்மஸேஷஸ்ய புத்ரபா⁴ர்யாதே:³ ஸ்வத: ப்ரீதிவிஷயத்வாத்³ர்ஸநாதி³த்யர்த:² | ஸுக²ம் ஹி ஸர்வேஷாம் ப்ரியம் ப⁴வதி, தச்ச ஸ்வத ஏவ ப்ரியம், ந பரோபாதி⁴நா, அத ஆத்மைவ ப⁴விதுமர்ஹதி |

கத்²மிதி சேத், ஸ்ரு³ணு, ஜக³தி ஸர்வேஷாம் பதா³ர்தா²நாம் சதுர்தா⁴வஸ்தி²தி: | ஆத்மா ப்ரோயோ⁵ப்ரிய உபேக்ஷயஸ்சேதி, ஸுக²ம் தாவந்ந வ்யாக்⁴ராதி³வத்³ப்ரியம், தஸ்ய ஸர்வை: ப்ரார்த்²யமாநத்வாத், அத ஏவ ந லோஷ்டாதி³வது³பேக்ஷயம், நாபி ப்ரியமாத்ரம், தச்சே²ஷே புத்ரபா⁴ர்யாதா³வபி தத்³த³ர்ஸநாத், அத: பரிஸேஷாதா³த்மைவ |

நந்வாத்மஸேஷத்வேந தஸ்ய ப்ரீதிவிஷயத்வம் கிம் ந ஸ்யாத், இதி சேத், தர்ஹி வக்தவ்யம், ஆத்மநி ப்ரீதி: கிம் நிமித்தேதி, யேந ஸுக²மிபி தச்சே²ஷதயா ப்ரியம் ஜாயதே, ஸுக²ஸாத⁴நத்வாதி³தி சேத், தர்ஹி ஸுக²ஸாத⁴நேநாத்மநோபகார்ய: கஸ்சித்³வக்தவ்ய:, ஸ்ரக்சந்த்³நாதி³ஸுக²ஸாத⁴நேநாந்யஸ்யைவோபகார்யத்வத்³ர்ஸநாத், ஆத்மநி ச கர்மகர்த்ரு³விரோதாத் | ஸ சோபகார்யோ⁵ந்யோ ந த்³ரு³ஸ்யதே, தஸ்மாந்ந ஸுக²ஸாத⁴நதயாத்மா ப்ரிய:, கிந்து ஸுக²ஸ்வரூபதயா | தஸ்மாந்நாத்மஸேஷதயா ஸுக²ஸ்யாபி ப்ரிதத்வம், கிந்த்வாத்மதயைவ |

நநு ஸுக²முத்பந்நம் நஷ்டமிதி ப்ரதீயமாநஸ்ய கத்²மாத்தமத்வமிதி சேத், ந, தஸ்ய தத்³வ்யஞ்ஜகவ்ரு³த்திவிஷயத்வாத், ஸர்வமேதது³க்தம் ப்³ர்ஹ்மாநந்³ —

“ஆத்மா ஸேஷ உபேக்ஷயம் ச த்³வேஷ்யம் சேதி சதுர்ஷ்வபி |

ஆத்மா ப்ரேயாந் ப்ரிய: ஸேஷோ த்³வேஷ்யோபேக்ஷயே தத்³ந்யயோ: ||

இதி வ்யவஸ்தி²தோ லோகோ யாஜ்ஞவல்க்யமதம் ச தத் ।

ஸுக²ஸாத⁴நதோபாதே⁴ரந்நபாநாத³ய: ப்ரியா: ॥

ஆத்மாநுகூல்யாத³ந்நாதி³ஸமஸ்சேத³முநாத்ர க: ।

அநுகூலயிதவ்ய: ஸ்யாந்நைகஸ்பிந் கர்மகர்த்ரு³தா” ॥ இத்யாதி³ ।

ஆத்மந: ஸுக²ரூபத்வம் ஸர்வஜ்ஞாத்மமுநிபி⁴ரப்யுக்தம் -

“ஸர்வம் யத³ர்த்²மிஹ வஸ்து யத³ஸ்தி கிஞ்சித்

பாரார்த்²யமுஜ்ஜ²தி ச யந்நிஜஸத்தயைவ ।

தத்³வ்ரணயந்தி ஹி ஸுக²ம் ஸுக²லக்ஷணஜ்ஞாஸ்தத்

ப்ரத்யகா³த்மநி ஸமம் ஸுகி²தாஸ்ய தஸ்மாத்” ॥ இதி ।

ப்³ரஹ்மகீ³தாஸு ச —

“ப்ரத்யக்³ரூப: ஸிவ: ஸாக்ஷாத் பரமாநந்த³லக்ஷண: ।

பரப்ரேமாஸ்பத³த்வேந ப்ரதீதத்வாத் ஸுரர்ஷபா:” ॥

“ஸர்வஸ்யைவ து காமாய ந ஸர்வம் ப⁴வதி ப்ரியம் ।

கிந்த்வாத்மநஸ்து காமாய தத: ப்ரியதம: ஸ்வயம் ॥

அதோ தே³வா: ப்ரியதமோ ஹ்யாத்மா ந ஸுக²லக்ஷண:” । இத்யாதி³ ।

தஸ்மாத்த்யுக்த்யா, வித்³வத³நூ⁴த்யா, ப்³ரஹ்மவிதா³ம் வசநைஸ்ச, ஆத்மா ஸுக²ரூப

இத்யத்ர ந கஸ்சித்³விவாத³ இதி பா⁴வ: ॥ 24 ॥

நந்வேவமபி ப்³ரஹ்மண: “ஏகதை⁴வாநுத்³ரஷ்டவ்யம்” இதி

ஸ்ருத்யுக்தமக²ண்டை³கரஸத்வம் ந ஸம்ப⁴வதி, உக்தப்ரகாரேண தஸ்ய

ஸச்சிதா³நந்த³ரூபத்ரயாத்மகத்வாத் । ந ச ஸச்சிதா³நந்தா³நாம்

தேஷாம் த்ரயாணமப்யத்யந்தாபே⁴த³ இதி வாச்யம், ததா²த்வே தத்³வாசகாநாம்

ஸச்சிதா³நந்த³ஸப்³தா³நாம் த்ரயாணமபி பர்யாயதயா ஸஹ ப்ரயோகா³நூபபத்தே: ।

ந ஹி க⁴டகும்ப⁴கலஸாதி³ஸப்³தா³நாமேகார்த²வாசகாநாம் ஸஹ

ப்ரயோகோ³ஸ்தீ³த்யாஸங்க்ய ப்³ரஹ்மணோ³க²ண்டை³கரஸத்வமுபபாத³யதி —

ந ஹி நாநாஸ்வரூபம் ஸ்யாதே³கம் வஸ்து கதா³சந ।

தஸ்மாத்³க²ண்ட³ ஏவாஸ்மி விஜஹஜ்ஜாக³தீம் பி⁴தா³ம் ॥ 25 ॥

ந ஹீ³த்யாதி³நா । ஏகமத்³விதீயம் ஸச்சிதா³நந்தா³த்மகம் வஸ்து ப்³ரஹ்ம கதா³சந

கதா³சித்³ப்யுபாதி⁴காலே தத்³பா⁴வகாலே⁵பி நாநாஸ்வரூபம் நாநாரஸம் ந ஸ்யாத்,
ந ப⁴வேதி³த்யர்த² | தத்ர ஹேத்வபி⁴ப்ராயேண வஸ்த்விதி விஸேஷணம்,
யதோ வஸ்து பரமார்த²பூ⁴தம், தத இத்யர்த² | வஸ்துக³ரஹணம்
ஜ்ஞானாநந்த³யோர்ப்யுபலக்ஷணம் |

அயமர்த² — ப்³ரஹ்மணி ஸத்யஜ்ஞானாநந்தா³நாம் பரஸ்பரபி⁴ந்நத்வே
ஸத்யஸ்ய ஸத்யத்வம் ஜ்ஞானஸ்ய ஜ்ஞானத்வமாநந்த³ஸ்யாநந்த³த்வம் ச ந
ஸித்⁴யேத், கத்²மிதி சேத், ஸத்ய யதி³ ஜ்ஞானாத்³பி⁴ந்நம் ஸ்யாத், ஜட³ஸ்ய
தஸ்ய ஸூக்திகாரூப்யாதே³ரிவ ஸத்யத்வம் ந ஸ்யாத் | ஏவம் யதி³ ஜ்ஞானமபி
ஸத்யாத்³பி⁴ந்நம் ஸ்யாத், அஸத்யஸ்ய தஸ்ய ஜ்ஞானஸ்ய ஜட³த்வநியமேந
ஜ்ஞானத்வம்

ந ஸ்யாத் தத: ஸத்யஜ்ஞானயோ: ஸத்யத்வஜ்ஞானத்வஸித்³த⁴யே⁵த்யந்தம்
பரஸ்பராபே⁴தோ³ஸங்கீ³கர்தவ்ய: | தது³க்தம் ஸர்வஜ்ஞாந்மமுநிபி⁴ -

“ஸத்யே⁵ப்யஸ்தி ஜ்ஞானதா ஜ்ஞானதாயாம் ஸத்யத்வம் ச ஸ்பஷ்டமஸ்த்யேவ
தத்³வத் |

ஸத்யப்யேவம் நாதிரேகாவகாஸ: பூர்ணே தத்த்வே ஜ்ஞானஸத்யோபபத்தே:” ||
இதி |

ஏவம் யதி³ ஜ்ஞானாதா³நந்தோ³பி⁴பி⁴ந்ந: ஸ்யாத், ஜ்ஞானபி⁴ந்நஸ்ய
தஸ்ய க⁴டாதி³வத்³நாநந்த³த்வமேவ ஸ்யாத், ததா²நந்தா³த³பி
யதி³ ஜ்ஞானம் பி⁴ந்நம் ஸ்யாத், ஆநந்த³பி⁴ந்நஸ்ய தஸ்ய
க⁴டாதி³வஜ்ஜட³த்வேந ஜ்ஞானத்வமேவ ந ஸ்யாத், ததோ ஜ்ஞானாநந்த³யோரபி
ஜ்ஞானத்வாநந்த³த்வஸித்³த⁴யே⁵த்யந்தமபே⁴தோ³ஸங்கீ³கர்தவ்ய: | இத³மபி
தைரேவோக்தம் —

“ஆநந்த³த்வே ஜ்ஞானதா ஜ்ஞானதாயாமாநந்த³த்வம் வித்³யதே நிர்விஸங்கம் |

ஸத்யப்யேவம் நாதிரேகாவகாஸ: பூர்ணே தத்த்வே ஜ்ஞானஸௌக்²யோபபத்தே:” ||
இதி |

ஏவம் ஸத்யாதா³நந்தோ³பி⁴ யதி³ பி⁴ந்ந: ஸ்யாத், அஸத்யஸ்ய தஸ்ய
ஸூக்திரூப்யாதே³ரிவாநந்த³த்வம் ந ஸ்யாத், ஏவம் ஸத்யமபி யத்³யாநந்தா³த்³பி⁴ந்நம்
ஸ்யாத், அநாநந்த³ஸ்ய தஸ்ய ஸூக்திரூப்யாதே³ரிவ ஸத்யத்வம் ந ஸ்யாத், தத:
ஸத்யாநந்த³யோரப்யத்யந்தமபே⁴தோ³ வக்தவ்ய:, இத³மபி தைரேவோக்தம் —

“ஆநந்த³த்வே ஸத்யதா ஸத்யதாயாமாநந்த³த்வம் நிர்விவாத³ம் ப்ரஸித்³த⁴ம் |

ஸத்யப்யேவம் நாதிரேகாவகாஸ: பூர்ணே தத்தவே ஸத்யஸௌக்²யோபபத்தே: ||
இதி |

நித்யமுக்தஸூத்³த⁴வாதி³ஷ்வப்யேவமேவோஹ்யம் |

ந ச தேஷாமத்யந்தாபே⁴தே³ தத்³வாசகஸத்யாதி³ பதா³நாம்
பர்யாயதா வாச்யா, அர்தா²நாம் பே⁴த³ஸ்யாங்கீ³காராத், ஸத்யபத்³ம்
முக²யாமுக²யஸத்யரூபப்³ரஹ்மாகாஸஸப்³லரூபே
ஸத்யே வ்யுத்பந்நம் | ஜ்ஞாநபத்³ம் ச
சைதந்யாந்த:கரணவ்ருத்திரூபமுக²யாமுக²யஜ்ஞாநத்³வயஸப்³லரூபே ஜ்ஞாநே
வ்யுத்பந்நம், ஆநந்த³பத்³ம் ச ப்ரத்யக்³பு³த்³தி⁴வ்ருத்திரூபமுக²யாமுக²யாநந்தே³
வ்யுத்பந்நம் | ஏவம் நித்யஸூத்³த⁴தீ³ந்யபி பதா³நி
முக²யாமுக²யதத்தத்³த்³வயஸப்³லரூபே தஸ்மிம்ஸ்தஸ்மிந் வ்யுத்பந்நாநீதி
த்³ரஷ்டவ்யம் | ஏதத் ஸர்வம் ஸர்வஜ்ஞாத்மமுநிபிரேவோக்தம் —

“ஆகாஸாதௌ³ ஸத்யதா தாவதே³கா ப்ரத்யங்மாத்த்ரே ஸத்யதா காசித்³ந்யா |
தத்ஸம்பர்காத் ஸத்யதா தத்ர சாந்யா வ்யுத்பந்நோ⁵யம் ஸத்யஸப்³த³ஸ்து தத்ர ||
பு³த்³தே⁴ர்வ்ருத்தௌ ஜ்ஞாநதா தாவதே³கா ப்ரத்யக்³ போ³தே⁴ ஜ்ஞாநதா காசித்³ந்யா
|

தத்ஸம்பர்காஜ்ஞாநதா தத்ர சாந்யா வ்யுத்பந்நோ⁵யம் ஜ்ஞாநஸப்³த³ஸ்து தத்ர ||
பு³த்³தே⁴ர்வ்ருத்தௌ தாவதா³நந்த³தைகா ப்ரத்யங்மாத்த்ரே காசிதா³நந்த³தாந்யா |
தத்ஸம்பர்காத் காசிதா³நந்த³தாந்யா வ்யுத்பந்நோ⁵யம் தத்ர சாநந்த³ஸப்³த³ ||
இத்யாதி³நா |

ததோ வாச்யார்த²பே⁴த³ஸ்யாங்கீ³காராந்ந பதா³நாம் பர்யாயதாபீதி பா⁴வ: ||

நநு கத²ம் தர்ஹி வாச்யார்த²பே⁴தே³ ஸத்யாதீ³நாமத்யந்தாபே⁴த³ உக்த
இத்யாஸங்க்ய வாச்யார்த²பே⁴தே³ஸி தல்லக்ஷயார்தா²நாமபே⁴தா³தி³த்யாஹு,
தஸ்மாதி³த்யாதி³நா | யஸ்மாத் ஸத்யாதீ³நாம் பரஸ்பராபே⁴தே³ந ஸத்யாதி³ரூபத்வம்,
யஸ்மாச்ச ந பர்யாயதா, தஸ்மாஜ்ஜாக³தீம் பி⁴தா³ம் ஜக³தா³காஸாத்³யுபாதி⁴,
தத்ப்ரயுக்தாம் பி⁴தா³ம் பே⁴த³ம் விஜஹதி, அதோ⁵ஹமக²ண்ட³ ஏவாஸ்மி,
ஏகரஸ ஏவாஸ்மி, ந து நாநாரஸ:, ஸத்யாதி³பதை³ர்பா⁴க³ஸக்ஷணயா
போ³தி⁴தஸத்யாத்³யாத்மகாக²ண்டை³கரஸோ⁵ஸ்மீத்யர்த: ² |

அத “ஏகதை⁴வாநுத்³ரஷ்டவ்யம்” இதி ஸ்ருத்யுக்தமேகரஸத்வமுபந்நமிதி

பா⁴வ: || 25 ||

இதா³நீ³மு³க்தப்³ரகாரேண ஜீ³வஸ்ய ப்³ரஹ்³மத்³வோ³பபா³த³கை³ஸ்தர்³கை³ரநு³க்³ரு³ஹீ³தம்
ஸத்
தத்³வமஸ்யா³தி³வாக்யம் ஜீ³வப்³ரஹ்³மனோ³ரத்ய³ந்தா³பே³த³ம் பா⁴க³த்யாக³லக்ஷணயா
போ³த⁴யதி³, இத்யா³ஹ —

பரோ³க்ஷதா³பரி³ச்சே²த³ஸா³ப³ல்யா³போ³ஹநி³ர்³மலம் |

தத்³ஸீ³தி கி³ரா லக்ஷய³மஹ³மே³கரஸம் மஹ: || 26 ||

பரோ³க்ஷதே³தி | பரோ³க்ஷதா³பரி³ச்சே²த³ஸ்ச தத்³ப்³ரயோ³ஜகம்
ஸா³ப³ல்யம் ச தா³நி ததோ²க்³தா³நி, தே³ஷாம³போ³ஹே³ந நி³ர்³மலம்
பரோ³க்ஷதா³பரி³ச்சே²த³ஸா³ப³ல்யா³போ³ஹநி³ர்³மலம், பரோ³க்ஷதா
பரோ³க்ஷத்³வமீ³ஸ்வரஸ்ய, பரி³ச்சே²த³ பரி³ச்சி²ந்³நத்³வம் ஜீ³வஸ்ய,
ஏ³தத்³த்³வயம் ச ஜீ³வெ³ஸ்³வரோ³ப⁴யக³த்³வி³ரு³த்³த⁴ர்³மா³ணம்
ஸர்³வே³ஷாம³ப்யு³பலக்ஷணம் | ஸா³ப³ல்யம்
ஜீ³வெ³ஸ்³வரோ³ப⁴யக³த்³பரோ³க்ஷத்³வபரி³ச்சி²ந்³நத்³வா³தி³ப்³ரயோ³ஜக³மா³யா³ந்த:க³ரண³ரூ³போ³பா³தி³நி³மி³த்³
ஸம்³ப்³நத்⁴, தே³ஷாம³போ³ஹே³ந த்யாகே³ந நி³ர்³மலம் ஸூ³த்³த⁴ம்,
ஐ³க்யா³விரோ³தீ⁴த்யர்²:² | தத்³ஸீ³தி கி³ரா தத்³வமஸ்யா³தி³மஹா³வாக்யே³ந
லக்ஷயம் ஜஹ³த்³ஜஹ³ல்³லக்ஷணயா போ³த⁴யம், லக்ஷய³ஸ்³வரூ³பமே³வா³ஹ -
ஏ³கரஸ³மி³தி | மஹ: ஸ³த்யா³ந்³த³சை³த³ந்ய³ரூ³பமஹம் ப்³ரத்ய³கா³த்³மா³ஸ்³மீ³த்யர்²:² |
அத்³ரா³ப்ய³நு³க்³ரா³ஹ³கயு³க்தி: பூ³ர்³வ³த்³த்³ர³ஷ³ட³வ்யா, யத்³யா³த்³மா ப்³ரஹ்³ம³பி⁴ந்³:
ஸ்யா³தா³த்³மந: ஸர்³வா³ந்³ரத்³வ³லக்ஷண³மா³த்³மத்³வம் ந ஸ்யாத், ஏ³வம் ப்³ரஹ்³மா³பி
யத்³யா³த்³ம³பி⁴ந்³ம் ஸ்யா³ந்³நி³ரதி³ஸய³மஹ³த்³வ³லக்ஷணம் ப்³ரஹ்³மத்³வம் ப்³ரஹ்³மனோ³ ந
ஸ்யாத் | இத³ம³பி³ தை³ரே³வோ³க்தம் —

“அத்³வை³தே³ஸர்²தே² ப்³ரத்ய³க³ர்²தோ²ஸ³ஸ்தி தத்³வத்³ ப்³ரத்ய³க்தத்³வே சாத்³வய³ஸ்யா³பி
பா⁴வ: |

யத்³ய³ப்யே³வம் நாதிரே³காவகா³ஸ: பூ³ர்³ணே தத்³வே தத்³வமர்²தோ²ப³பத்³தே:” || இதி
|

வா³ச்யா³ர்த²பே⁴தா³தே³வோ⁴யோ³ஸ்தத்³வம்³பத்³யோ³ர³பர்³யாய³தா³பி | இத³ம³பி
தை³ரே³வோ³க்தம் —

ஆ³தே³யாம்³ஸே³நா³ணு³மா³த்³ரே³ஸி³ பே⁴தோ³ யத்³ய³ப்யே³வம் பி⁴ந்³ந³மா³தா³ய³ ஸப்³தே³ஸ³ |

வர்தேதே த்வய்யத்³வ்யாத்மப்ரகாஸே பா³ஹ்யம் ஹாதும் ஜாமிதா நாஸ்தி தஸ்மாத்”
|| இதி |

வாக்யார்த²ஸ்ச ஸகலவேதா³ர்தா²பி⁴ஜ்ஞேந ப்³ரஹ்மண ப்³ரஹ்மகீ³தாயாம் ஸ்பு²டோ
த³ர்ஸித: —

“த்வமஹம்ஸப்³த³வாச்யார்த²ஸ்யைவ தே³ஹாதி³வஸ்துந: |
ந தச்ச²ப்³தா³ர்த²தாம் வக்தி ஸ்ருதிஸ்தத்த்வமஸீதி ஸா ||

தத³ர்தை²க்யவிருத்³தா⁴ம்ஸம் த்யக்த்வா வாச்யக³தம் ஸ்ருதி: |
அவிருத்³த⁴ம் சிதா³காரம் லக்ஷயித்வா ப்³ரவீதி ஹி ||

தத³ர்தே² ச த்வமர்தை²க்யம் விருத்³தா⁴ம்ஸம் விறைவ ச |
காரணத்வாதி³ வாச்யஸ்த²ம் ரக்ஷயித்வா து கேவலம் ||

சிதா³காரம் புநஸ்தஸ்ய த்வமர்தை²க்யம் ப்³ரவீதி ச |
தத்த்வம்ஸப்³தா³ர்த²பூ⁴தஸ்ய சிந்மாத்தர்ஸ்ய பராத்த்மந: ||

ஏகத்வம் யத் ஸ்வத: ஸித்³த⁴ம் ஸ ஹி வாக்யார்த² ஆஸ்திகா: || இதி |

தஸ்மாச்ச²ருத்யா யுக்த்யா ப்³ஹுஜ்ஞாநாம் வசநாச்ச ஜீவஸ்ய
ஸச்சிதா³நந்த³நித்யஸூ³த⁴பு³த்⁴முக்³தஸ்வரூபதா ஸித்³தே⁴தி பா⁴வ: || 26 ||

இதா³நீ³முக்³தஸ்வரூபம் ப்³ரஹ்மாத்த்மத்வேந ஸாக்ஷாத்த்ருவத: புருஷஸ்ய
ஸ்வப்ரகாஸாபரிமிதாநந்த³ப்³ரஹ்மாத்த்மதாவஸ்தா²நலக்ஷண விதே³ஹுமுக்³தி:
ப்ராரப்³த⁴கர்மக்ஷயப்யந்தம் தே³ஹேந்த³ரியாதி³ப்ரதிபா⁴ஸஸஹிதா தாத்³ரு³க்³
ப்³ரஹ்மாத்த்மநாவஸ்தா²நலக்ஷண ஜீவந்முக்³திஸ்ச ப²லமித்யபி⁴ப்ரேத்ய
ப்ரகரணமுபஸம்ஹரதி —

உபஸாந்தஜக³ஜ்ஜீவஸிஷ்யாசார்யேஸ்வரப்⁴ரமம் |

ஸ்வத: ஸித்³த⁴மநாத்³யந்தம் பரிபூர்ணமஹம் மஹ: || 27 ||

உபஸாந்தேதி | உபஸாந்தோ ஜீவந்முக்³த்யவஸ்தா²யாம் பா³தி⁴தோ
விதே³ஹுமுக்³த்யவஸ்தா²யாம்
ஸர்வாத்மநா நிவ்ரு³த்தோ ஜக³ஜ்ஜீவஸிஷ்யாசார்யேஸ்வரலக்ஷணே
ப்⁴ரமோ யஸ்மிம்ஸ்தத், தாத்³ரு³ஸம் | முக்³தித்³வ்யஸ்ய ஜ்ஞாநப²லத்வம்
ஸர்வஜ்ஞாத்மமுநிபி⁴ர்ப்யுக்³தம் —

“ஜீவந்முக்³திஸ்தாவத³ஸ்தி ப்ரதீதே³த்³வைதச்சா²யா ததர் சாஸ்தி ப்ரதீதே: |

த்³வைதச்சா²யாரக்ஷணயாஸ்தி லேஸஸ்தஸ்மிந்நர்²த்² ஸ்வாநுபூ⁴தி: ப்ரமாணம்

||

தஸ்மாஜ்ஜீவந்முக்திருபேண வித்³வாநாரப்³தா⁴நாம் கர்மணம் போ⁴க³ஸித்³த்⁴யை

|

ஸ்தி²த்வா போ⁴க³ம் த்⁴வாந்தக³ந்த⁴ம் ப்ரஸூதம் பு⁴க்த்வாத்யந்தம் யாதி
கைவல்யமந்தே” || இதி ||

ஸ்வத: ஸித்³த்⁴ம் ஸ்வப்ரகாஸம், அநாத்³யந்தம், ஆத்³யந்தரஹிதம்,
பரிபூர்ணம் ஸர்வாத்மகம், த்ரிவித⁴பரிச்சே²த்³ஸூந்யமித்யர்த: ²,
மஹஸ்தேஜோ⁵ஹமஸ்மீத்யர்த: ² || 27 ||

“இதா³நீமுபநிஷத³ர்த²ஸாரஸங்க்³ரஹாத்மகே ஸ்வரசி³தே ப்ரகரணே விதி³ஷாம்
ப்ரவ்ரு³த்திம் ப்ரார்த²யதே —

லக்ஷமீத⁴ரகவே: ஸூக்திஸூரத்³ம்போ⁴ஜஸம்ப்⁴ரு³: |

அத்³வைதமகரந்தோ³ஸ்யம் வித்³வத்³ப்⁴ரு³ங்கை³ர்நிபீயதாம் || 28 ||

லக்ஷமீத⁴ர இதி க்³ரந்த²க்துர்நாம, ஸ ச அஸௌ கவி: ஸர்வஜ்ஞ:
க்ராந்தத³ர்ஸீ, தஸ்ய ஸூக்தஸ்ய ஏவ ஸூரத்³ம்போ⁴ஜாநி, தாநி, தை: ஸம்ப்⁴ரு³:
ஸம்ப்ந்நோ⁵ஸ்யம் ஸர்வையநுபூ⁴யமாநோ⁵த்³வைதமகரந்தோ³த்³வைதம் ப்³ரஹ்மைவ
மகரந்தோ³ ரஸ: |

“ஏதமேவ ரஸம் ஸாக்ஷால்லப்³த்⁴வா தே³ஹீ ஸநாதநம் |

ஸூகீ² ப⁴வதி ஸர்வத்ர நா⁵ந்யதா² ஸூரபுங்க³வா:” ||

இதி ப்³ரஹ்மகீ³தாவசநாத், வித்³வத்³ப்⁴ரு³ங்கை³ர்வித்³வாம்ஸ ஏவ ப்⁴ரு³ங்கா³
ப்³ரஹ்மரஸஜ்ஞாஸ்தைர்நிபீயதாம் நிதராமஜ்ஞாநநிவ்ரு³த்திபர்யந்தம் புந:
புந: ஸேவ்யதாம் |

“விசார்யாப்யபரோக்ஷண ப்³ரஹ்மாத்மாநம் ந வேத்தி சேத் |

அபரோக்ஷாவஸாநத்வாத்³பூ⁴யோ பூ⁴யோ விசாரயேத்” || இதி

ஸ்ரீபா⁴ரதீ³ர்த²வசநாத் |

யத்³யப்யத்ர ப்ரதிஸ்ஸலோகம் ப்³ஹு வக்தவ்யமஸ்தி, ததா²பி மந்த³பு³த்³தீ⁴நாமலஸாநாம்
வ்யுத்தபாத்நார்த²ம் ப்ரவ்ரு³த்தேந மயா க்³ரந்த²காடி²ந்யகௌ³ரவப⁴யாது³பரதமிதி ||

28 ||

அத்³வைதமகரந்த³ஸ்ய ரஸாபி⁴வ்யஞ்ஜிகா க்ரு³தா |

ஸ்வயம்ப்ரகாஸ்யதிநா புருஷோத்தமஸாஸநாத் || 1 ||

ப்³ரஹ்மாநந்த³ரஸாஸ்வாத³மிச்ச²த்³பி⁴ர்விபு³தோ⁴த்தமை: |

ரஸாபி⁴வ்யஞ்ஜிகா ஹ்யேஷா பரிஸீல்யா ஸதா³த்³ராத் || 2 ||

தாபத்ரயார்கஸந்தப்தா மோக்ஷகாமா முதா³ ஸஹ |

ரஸாபி⁴வ்யஞ்ஜிகாக³ங்கா³மக்³நா ப⁴வத ஸத்தமா: || 3 ||

வ்யாக்²யா ப்ரணீதச்ச²லமத்ர பு³த்³தே⁴ர்மமாபராத⁴ம் விபு³தா⁴:⁴க்ஷமந்தாம் |

அம்பா³ர்த⁴தே³ஹோ ப⁴க³வாநத: ஸ்யாத்³பா³லாபராதா⁴த் பித்ரு³வத் ப்ரஸநந: ||

4 ||

பூ³கைவல்யாநந்த³யோகீ³ந்த³ரபாத³பத்³மத்³வந்த³வே நி:ஸ்ரவந்மோக்ஷஸாரே |

ஸூத்³தை⁴ர்ஹம்ஸை: ஸேவிதே ஸுப்ரஸந்நே மச்சேதோ⁵ர்த்² ப்⁴ரு³ங்க³லீலாம்
வித⁴த்தாம் || 5 ||

சித்³ம்போ⁴தி⁴ஸம்மக்³ந்சித்தம் கு³ணநாம் ஸதாமாலயம் ஸூத்³த⁴ஸுத்த்வப்ரதா⁴நம்

|

ந்ரு³ணம் போ³த⁴யந்தம் பரப்³ரஹ்ம தத்த்வம் ஸிவாநந்த³யோகீ³ந்த³ரமீடே³
ஸதா³ஹம் || 6 ||

ஸர்வஜ்ஞகூடா³மணிமீஸ்வராணமீஸாநமிந்த³வரகோமலாங்க³ம் |

காருண்யலாவண்யஸூதா⁴ஸமுத்³ரம் பூ³ஜாநகீஜாநிமஹம் ப⁴ஜாமி || 7 ||

மந்த³ஸ்மிதாநந்தி³தப⁴க்தஜாலம் ஸௌந்த³ர்யஸுந்தர்³பிதவாமபா⁴க³ம் |

ஸ்வாநந்த³ஸந்த்ரு³ப்தமமந்த³ஹாஸம் ஸாம்³ப³ம் ப⁴ஜே சந்த³ரகலாவதம்ஸம் ||

8 ||

|| இதி பூ³மத்பரமஹம்ஸபரிவ்ராஜகாசார்யபூ³கைவல்யாநந்த³யோகீ³ந்த³ரபாத³கமல
ப்⁴ரு³ங்கா³யமாணஸ்வயம்ப்ரகாஸாக்²யயதிவிரசிதா

ரஸாபி⁴வ்யஞ்ஜிகாக்²யாத்³வைதமகரந்த³வ்யாக்²யா ஸமாப்தா ||

ஓ தத் ஸத்

அத்³வைதமகரந்த³

Encoded by Br. Pranipata Chaitanya

Proofread by Sunder Hattangadi



Advaita Makaranda

pdf was typeset on March 24, 2024



Please send corrections to sanskrit@cheerful.com

